

چند تصویریں

سیرت کے اہم سے

خرم مراد

چند تصویریں

سیرت کے البم سے

خرم مراد

فہرست مضامین

عرض ناشر
پیش لفظ
چند تصویریں
ہر چیز زبانی
محبت فاتح عالم
تصویر دعوت
دوق وثوق دیکھو دل بیقرار کا
پہلی تصویر: چشم گریباں
دوسری تصویر: دل غم ناک
تیسری تصویر: زبان خلق کو فکارہ خدا سمجھو
زخم کھا کر پھول برسائے
چوتھی تصویر: طائف کی واوی
اس کی امیدیں قلیل اس کے مقاصد جلیل
پانچویں تصویر: زندگی بشرط بندگی
چھٹی تصویر: تصویر عدل
ساتویں تصویر: آئے عشاق گئے وعدہ خروالے کر
غفو و محبت
آٹھویں تصویر: نبی رحمت
نویں تصویر: کمال غفو
دسویں تصویر: شفیق معلم
گیارہویں تصویر: رجم دل حج
لاائف اسٹائل
بارہویں تصویر: ہیرا طریق امیری نہیں فقیری ہے
دل میں سچائیں رنگ میں رنگ جائیں
سلام اس پر

پیش لفظ

۱۹۸۲ء میں جراحہ قلب کے پہلے سنگین مرحلہ سے گزرنے کے بعد گلاسگو میں یو کے اسلامک مشن کی سالانہ کانفرنس میں اختتامی خطاب کی دعوت ملی۔ خطاب کا موضوع دعوت ہو، اس پر تو دل ٹھکا ہوا تھا..... سوچ یہ رہا تھا کہ کس انداز میں ہو؟ رات کی تنہائی میں اپنے الہم کا خیال آیا جس میں سب سے زیادہ تصاویر اسوہ حسنہ کی ہیں۔ اگلے دن آدھ گھنٹہ کی ایک مختصر تقریر ہوگی۔ یہ کانفرنس کی اختتامی تقریر تھی۔ ایک محترم عالم دین مفتی مقبول احمد صاحب نے جن کا تعلق تحریک اسلامی سے نہیں ہے، اس تقریر کے بارہ میں یہ کہہ کر ہمت بندھائی کہ ختمہ مسک و فی ذالک فلیتنا فس المتنا فسوں۔ (مشکل کی ہرگی ہوئی۔ یہ ہے وہ چیز جس کے لیے بازی لے جانے والے بازی لے جائیں) (المطنفین ۲۶)

اس کے بعد جب اکتوبر ۱۹۸۲ء میں طلبہ کے سالانہ اجتماع میں تقریر کی نوبت آئی تو میں نے اسوہ حسنہ کے عنوان سے اپنے الہم کو ذرا کھول دیا..... یہ تقریر ٹیپ سے نقل ہو کر مقدم لاہور میں چھپی۔

..... تقریر کی زبان، ترتیب اور بیان سے دل مطمئن نہ تھا اور یہ خیال تھا کہ موقع ملے گا تو اس پر نظر ثانی کروں گا۔ نظر ثانی کرنے بیٹھا تو، حسب معمول ایک نئی چیز تیار ہوگئی۔

فلله الحمد..... امید ہے کہ یہ زیادہ مفید ہوگی اور اس سے زیادہ یہ کہ..... بارگاہ الہی میں شرف قبولیت حاصل کرے گی اور آخرت میں نجات کے لیے مدد و معاون ہوگی.....

آج اس وقت ملت مسلمہ کی زندگی کا احیاء اور تحریک اسلامی کے لئے فتح، میری رائے میں، اسی دعوت کو اسی انداز میں لے کر کھڑے ہو جانے پر منحصر ہے جس کی جھلک ہم کو اسوہ حسنہ کی ان چند تصاویر میں ملتی ہے۔ دعوت کے لئے لگن، جواب دہی کا احساس، مخلوق خدا سے محبت، سادہ زندگی، بندگی رب اور قسط و انصاف کا پیغام۔ ان چیزوں میں ہی وہ سب کچھ پوشیدہ ہے جس کی ہم کو تمنا ہے..... اگر یہ مختصر سا کتابچہ نوجوانوں میں، عورتوں میں، بچوں میں، بوڑھوں میں ان چیزوں کی طلب اور شوق پیدا کر دے، ان کے دلوں میں یہ روشنی کر دے تو میں اپنے کو بہت خوش نصیب سمجھوں گا۔

خرم مراد

لیشر.....

۳۱ رمضان المبارک ۱۴۰۶ھ

۱۳ مئی ۱۹۸۶ء (مشکل)

بِسْمِ اللّٰهِ الرَّحْمٰنِ الرَّحِیْمِ

چند تصویریں

میرے پاس ایک بڑا پیا راسا الہم ہے!

بات یہ ہے کہ جب میری نظر کسی بہت خوبصورت تصویر پر پڑتی ہے تو میرا دل چاہتا ہے کہ یہ ہمیشہ میرے پاس رہے۔ اپنے پاس رکھنے کی خاطر میں اسے الہم میں نکالیتا ہوں ایسی خوبصورت تصویریں بہت دنوں سے جمع کر رہا ہوں اور اب تک میرے اس الہم میں میری پسند کے حسن و جمال کے بے شمار مرقعے آویزاں ہو چکے ہیں۔ دل چاہتا ہے کہ آج یہ الہم کھول کر چند تصویریں آپ کو بھی دکھاؤں اور آپ کے لئے بھی لذت نگاہ کا سامان کروں۔ شاید کہ یہ دل ربا صورتیں آپ کی نگاہوں میں سما جائیں، آپ کا دل اگلے حسن و جمال کا اسیر ہو جائے، ان میں اگل کر رہ جائے، آپ کی نظر ان پر جم جائے، آپ ان کو میرے الہم سے حاصل کر کے اپنے دل میں سجائیں، یہ آپ کے دل میں اتر کر نہیں اکر لیں، نقش ہو جائیں۔ آپ جب جھانک کر دیکھیں اور خود اپنے سے بھی قریب ہوں تو ان کو قریب پائیں۔ جب چاہیں ان سے لذت نگاہ اور عشرت قلب کا سامان کریں بلکہ کیا عجب کہ ان کو دیکھتے دیکھتے، ان سے محبت کرتے کرتے آپ خود بھی ان حسین بیکروں کے سانچے میں ڈھلانا شروع ہو جائیں جن کی عکاسی یہ تصویریں کرتی ہیں۔

اگر یہ تصویریں آپ کو پسند آجائیں تو شوق سے آپ کی نذر رہیں۔ آپ ان کو سینے سے لگا لیں، دل میں بٹھائیں، اپنے الہم میں سجائیں۔ آپ کو دے دینے سے میرا کوئی نقصان نہ ہوگا، نہ میرا الہم خالی ہوگا..... آپ کو دینے کے لئے کسی مشینی کیمرہ کی ضرورت پڑے گی نہ فلم اور پلیٹ کی..... بس آپ کی آنکھ کا کیمرہ اور دل کی فلم کافی ہوگی..... یہ تصویریں ہیں، ہی کچھ ایسے نرالے انداز کی.....

ہر چیز نرالی

میرا یہ الہم بڑا انوکھا اور نرالا الہم ہے، عام الہموں سے بالکل مختلف..... اس میں دیز اور خوبصورت اوراق نہیں ہیں، نہ اس کی کوئی مزین جلد ہے۔ یہ کوئی ساکت اور بے جان الہم نہیں ہے..... یہ تو مسلسل متحرک ہے، ایک لمحہ کو سرد اور بے جان نہیں ہیں..... اس میں تصویریں گرمی نفس اور سوزش جذبات سے چسپاں کی جاتی ہیں، زندگی کی دھڑکنوں کے فریم میں آویزاں ہوتی ہیں، گردش خون سے اس کے اوراق اٹلتے ہیں..... آپ سوچ رہے ہوں گے کہ یہ کیونسا الہم ہے؟ یہ الہم میرا دل ہے، میری ساری ذات کا مرکز..... رگ وریشہ میں ہر چیز یہیں سے پمپ ہوتی ہے، محبت ہو یا نفرت، عزت ہو یا پست ہمتی اس کے اوراق ان گنت ہیں اور اس کا مقدر روم و خلود ہے۔ وہ حسن و جمال بھی بڑے نرالے انداز کا رکھتا ہے جس کو ان تصویروں نے محفوظ کر لیا ہے اور تصویریں خود بھی نرالی ہیں..... اس دنیا میں حسن اور خوبصورتی کی کیا کمی؟ اس کا ہانے والا حسن ہے، رحیم ہے، جمیل ہے، ہموں ہے..... پتھر کی رنگ برنگ اور کوتاہ و بالا چٹانوں کو دیکھیں..... کھلتے مہکتے پھولوں اور پتیوں کی بہاروں پر نظر ڈالئے..... آسمان پر جڑے ہوئے جھگڑاتے ستاروں کی طرف نگاہ کیجئے..... زمین کے وسیع و مرصع فرش پر چلئے..... فضاؤں میں اڑتے ہوئے پرندوں اور زمین پر چلنے والے جانوروں پر نگاہ ڈالئے..... اس نے ہر جگہ اور ہر ایک میں حسن و خوبصورتی کو سمو دیا ہے، بڑی فیاضی سے بخش دیا ہے، ہر طرف پھیلا دیا ہے..... لیکن میں آپ کو بتاؤں کہ مجھے کیا چیز سب سے زیادہ حسین و دل ربا نظر آتی ہے، جس پر نگاہ پڑے تو بٹھنے کا نام نہ لے، دل آجائے تو دل سے نہ اترے؟ میرے نزدیک تو سب سے زیادہ خوبصورت ایک چھٹا انسان ہے، اس کا اچھا کردار اور اچھا اسوہ ہے..... اس حسن کی رعنائی اور دل ربائی کے کیا کہنے! اب آپ ہی بتائیے کہ اس شخص سے زیادہ حسین اور کون کونسا شخص ہوگا اور اس کی تصویر سے زیادہ خوبصورت اور کسی کی تصویر ہوگی جس سے بہتر انسان پر آج تک نہ آسمان نے سایہ کیا اور نہ اس کے لئے زمین نے نگاہوں کو فرش راہ کیا۔

کشف الدجی بجمالہ

بلغ العلی بجمالہ

صلو علیہ و آلہ

حسن جمع خصالہ

(..... اس نے اپنے کمال سے انتہائی بلندی کو پایا۔ اس کے جمال کی جھگڑا ہٹ سے تاریکی چھٹ گئی..... اس کی ہر خصالت حسن کا بیکر بن گئی..... اس پر اور اس کی آل پر درود بھیجو.....!)

حسن و جمال کا نرالا پن تو آپ نے دیکھا..... اب ذرا تصویروں کا نرالا پن ملاحظہ کیجئے..... جس زمانے کی تصویریں میں آج آپ کو دکھاؤں گا اس زمانہ میں کیمرہ نہ ہوتا تھا۔ کانڈ اور پتھر پر ہاتھ سے نقاشی ہوتی تھی..... اب تو کیمرہ اور ویڈیو کیمرہ بھی آ گیا ہے۔ اس زمانے میں یہ مشینی

آلات ہوتے بھی تو جو تصویریں وہ محفوظ کرتے وہ مجھے اس طرح بھلی نہ لگتیں..... کیمرہ کی تصویر ایک ساکت اور بے جان تصویر سے میں کیا دل لگا تا مووی کیمرہ کی تصویر تھرکت ہوئی، کوئی چلنا پھرنا اور بات چیت کرنا تو دکھائی دینا، لیکن کو یا کہ کھ تیلی حرکت کر رہی ہے..... جذبات اور تاثر کی حرارت سے بالکل خالی..... میرے دل کے اہم میں جو تصویریں لگی ہوئی ہیں، وہ الفاظ سے کھینچی گئی ہیں۔ میں نے جو تصویریں خود اپنے زمانے میں کھینچ کر اپنے اہم میں لگائی ہیں۔ وہ ہیر سے سب و بصر کی مرہون منت ہیں..... لیکن جو تصویریں میں آپ کو دکھانے چلا ہوں، وہ اس بیکر حسن و جمال کے ساتھیوں نے محفوظ کی ہیں، اپنے زندہ اور خوبصورت الفاظ میں..... لفظوں کی تصویر کی بات ہی اور ہے..... جگا ہوں کے سامنے بھی عیاں ہو جاتی ہیں، دل میں بھی اتر جاتی ہے، جذبات کو بھی مرتعش کر دیتی ہے، دل کی دھڑکن بھی بڑھا دیتی ہے، خون میں حرارت اور تلب میں اطمینان بھی پیدا کرتی ہے..... ایسی تصویر سے زیادہ دل کش اور دل نشیں پرکشش اور تاثر و تاثیر سے لبریز تصویر اور کیا ہو سکتی ہے!!

محبت فاتح عالم

مجھے یہ تصویریں بہت پیاری لگتی ہیں..... مجھے ان سے بہت محبت ہے..... میری آرزو اور خواہش ہے کہ آپ کو بھی اسی طرح ان سے محبت ہو جائے..... بلکہ میری محبت سے زیادہ..... اور ہمیشہ رہے۔ محبت ہی زمان و مکان کے فاصلے مٹا کر محبوب سے قریب کرنے کی طاقت رکھتی ہے۔ جو مجسم محبت و رحمت تھے اور جن کی چند تصاویر آج میں آپ کی نذر کرنے چلا ہوں..... انہوں نے خود ہی یہ خوش خبری دی ہے.....

ان کے ایک ساتھی حضرت عبد اللہ بن مسعود (رضی اللہ تعالیٰ عنہ) بتاتے ہیں کہ ایک شخص نبی کریم صلی اللہ علیہ وسلم کے پاس آیا۔ دل میں ایک خلش تھی، وہ بیان کی..... یہ خلش ہم سب کے دل میں ہے۔ اب پوچھنے کا موقع تو نہیں، لیکن اس شخص نے ہم سب کی طرف سے پوچھ لیا۔ ”اے اللہ کے رسول (علیہ الصلوٰۃ والسلام)! آپ اس شخص کے بارہ میں کیا کہتے ہیں کہ جس نے لوگوں سے محبت کی لیکن ان تک نہ پہنچ سکا؟“..... نہ صحبت ملی نہ ملاقات ہوئی نہ عمل میں ان کے قریب پہنچے..... فاصلے زمان کے بھی رہے مکان کے بھی اور علم و عمل کے بھی..... آپ نے ارشاد فرمایا:-

المرء مع من احب (بخاری۔ مسلم)

(آدمی اس کے پاس ہے جس سے اس نے محبت کی)

یہ ساتھ اور قرب اس دنیا میں تو ہے ہی..... اور اگر آپ کو شہ ہو تو محبت کر کے دیکھ لیجئے کہ زمانہ اور فاصلہ کا بعد کس طرح مٹ جاتا ہے..... لیکن اس دنیا، آنے والی اور ہمیشہ رہنے والی دنیا کے لئے بھی یہی بشارت ہے۔ جیسا کہ نبی کریم صلی اللہ علیہ وسلم کے ایک اور ساتھی حضرت انس (رضی اللہ تعالیٰ عنہ) نے بتایا ہے کہ ایک اور شخص نے آپ سے پوچھا کہ قیامت کب ہوگی؟ آپ نے فرمایا کہ پوچھو تو رہے ہو، لیکن اس کے لئے تیار کی ہے؟ بولا:-

ما اعددت لها الا انی احب اللہ ورسولہ-

(تیار تو میں نے کچھ نہیں کی..... لیکن بس اتنا ہے کہ اللہ اور اس کے رسول (صلی اللہ علیہ وسلم) سے محبت کرتا ہوں۔)

نبی کریم (علیہ السلام) نے فرمایا

انتم مع من احبب (بخاری و مسلم)

(تو اس کے ساتھ ہوگا جس سے تجھے محبت ہے)

بتائیے! اس سے زیادہ خوشی و شادمانی کا سامان اور کس بات میں ہو سکتا ہے!! خود اس زمانے میں جب اللہ کے رسول صلی اللہ علیہ وسلم موجود تھے، ”لوگوں نے یہ خوش خبری سنی تو ایسے خوش ہوئے کہ اسلام لانے سے بعد کسی بات سے نہ ہوئے تھے“..... یہ حضرت انس کا بیان ہے..... اب ہمارے زمانے میں تو ہم جیسے درماندہ و عاجز، ناقص و ناکارہ انسانوں کے لئے، جو آخرت کی تیاری میں بالکل ہی پیچھے رہ گئے ہیں، تسلی و اطمینان اور مسرت و خوشی کا سامان واقعی اس بات سے بڑھ کر اور کس بات میں ہو سکتا ہے..... پس محبت کریں تو اللہ کا بھی ساتھ ملے گا، اس کے پیار سے رسول کا بھی اور ان دونوں کے سارے چاہنے والوں کا بھی.....

آج اللہ کے رسول صلی اللہ علیہ وسلم کی ذات تو ہمارے درمیان موجود نہیں، لیکن آپ کی جیتی جاگتی اور چلتی پھرتی تصویر ہمارے پاس ہے..... پوری زندگی کی تصویر..... اس لئے کہ آپ کا اسوہ ہمارے پاس ہے..... اگر ہم اس اسوہ کی ایک ایک اور اس کے ایک ایک نقش سے محبت کرنے لگیں اور اس پر اپنی نگاہیں جمائیں، اسے اپنے دل میں بنھالیں، اور اس جیسا بننے کی کوشش میں بھی لگ جائیں تو کوئی وجہ نہیں کہ ہم اس خوش خبری کے مستحق نہ قرار پائیں..... اگرچہ آج ہم آپ کے قدموں میں نہیں بیٹھ سکتے، لیکن آپ کے ہر قدم کی چاپ سن سکیں گے اور آخرت میں تو ضرور آپ کو ان آنکھوں

سے دیکھیں گے اور آپ کی صحبت کی سعادت سے سرفراز ہوں گے..... (انشاء اللہ تعالیٰ)

ایک بات ضرور ہے۔ جو تصویر میں آپ کو دکھانے چاہا ہوں، ان کے ساتھ صرف لطف و لذت نہیں، درد و غم کی چند لہریں بھی ہیں..... یہ لہریں میرے دل کے اندر اٹختی ہیں اور ان کی گسک شاید آپ بھی محسوس کریں..... مگر یہ درد اور کسک کیوں؟ وجہ یہ ہے کہ جب میں ایک طرف ان تصویروں کو دیکھتا ہوں اور دوسری طرف اپنے آپ پر نظر ڈالتا ہوں، اپنی زندگی کو دیکھتا ہوں، اپنی زندگی کو دیکھتا ہوں، تو مجھے اس دونوں میں اتنا نمایاں تفاوت، بلکہ تضاد محسوس ہوتا ہے کہ بے اختیار ریزہ ریزہ دل غم و اندوہ کا شکار ہو جاتا ہے۔

شکار اس غم کا کہ کہیں ایسا تو نہیں کہ میرا دل محبت سے خالی ہو..... جب ہی میں ان تصویروں کے حسن و جمال سے آنکھیں بند کر کے نہ معلوم کن راہوں پر دوڑتا چلا جا رہا ہوں ایسا نہ ہو کہ اس دنیا میں بھی اور آخرت میں بھی اس انسان (صلی اللہ علیہ وسلم) کے قرب سے محروم ہو جاؤں، دور کر دیا جاؤں..... کہ جس سے محبت کا مجھے دعویٰ ہے اور جس کے پیچھے چلنے کی آرزو میرے دل میں ہے۔

میں چاہتا ہوں کہ ان تصویروں کے ساتھ یہ درد و غم بھی آپ کی نذر کر دوں..... آپ تصویریں لے کر جائیں..... آپ شاید کہیں کہ درد و غم تو کوئی تھمہ نہ ہو، تھمہ تو وہ ہے کہ جو خوشی اور مسرت کا ساتھ لائے..... لیکن جس غم کی کسک میں آپ کو دینا چاہتا ہوں اس کے بارہ میں اتنی بات یقین سے کہہ سکتا ہوں کہ اگر آج آپ نے اس غم کو پالیا تو آج بھی اور کل بھی ہر اندیشہ اور خوف سے اور ہر حسرت اور غم سے نجات پا جائیں گے، خوف و لامحسوس تلخوں کی بشارت آپ کے حق میں پوری ہوگی اور آپ اس مقام اعلیٰ پر پہنچ جانے کے مستحق بن جائیں گے۔

چنانچہ ان تصویروں کو اس طرح دیکھیں کہ آپ ان کی دل کشی و دل رباعی سے لطف اندوز بھی ہوں، آپ کے دل کے اندر ان سے محبت بھی پیدا ہو۔ ساتھ ہی یہ آپ کے لئے ایک معیار اور کارخانہ بھی بن جائیں اور ایک آئینہ بھی کہ جس میں جہا تک کر آپ یہ دیکھ سکیں کہ خود آپ کا بیکر، آپ کی زندگی، آپ کے لحاظ، آپ کے شب و روز، آپ کی تصویریں، اس سے کتنی مطابقت رکھتی ہیں۔

تصویر دعوت

تصویر کس طرح بنتی ہے؟ چھوٹے چھوٹے نقطے ان گنت تعداد میں ایک خاص ترتیب سے ایک جگہ جمع ہو جائیں تو ایک واضح تصویر کی شکل اختیار کر لیتے ہیں۔ بہت ساری ان گنت تصویروں کو تیزی کے ساتھ حرکت میں لایا جائے تو وہ ایک دوسرے میں مدغم ہو کر ایک متحرک تصویر کی شکل اختیار کر لیتی ہے۔ میں نے جب رسول اللہ صلی اللہ علیہ وسلم کی زندگی کی ساری تصویروں کو ایک ساتھ رکھ کر دیکھا، اس ترتیب سے رکھا جس ترتیب سے ان کے ساتھیوں نے رکھا، ان کو ایک سرے سے دوسرے سرے تک دیکھتا چلا گیا تو سب سے واضح تصویر ایک ہی نظر آتی۔ آپ رسول تھے، اپنے رب کے پیچھے ہوئے تھے، آپ کے پاس ایک پیغام تھا، آپ کے پاس ایک دعوت تھی، اس دعوت اور پیغام کو پہنچانا ہی آپ کی زندگی تھی مجھے ایسا لگا کہ جس لمحہ نوحا نوحا میں خدا کی وحی اور ہدایت کی پہلی کرن نے آپ کے قلب مبارک کو چھوا، اس لمحہ سے لے کر زندگی کے آخری لمحہ تک جب آپ نے اپنی جان جان آفرین کے سپرد کی۔ اور افریقین الاعلیٰ کے پاس گئے، آپ کی زندگی رسالت و دعوت کی تصویر ہے۔ ہر لمحہ یہی چمن ہے، اسی کی فکر ہے، اسی کا احساس ہے، اسی کے لیے شب و روز وقف ہیں، اسی کے لئے ننگ و دو ہے، اسی کے لیے میل جول ہے، اسی کے لیے جدوجہد ہے۔

اسوہ حسنہ کا نام آتا ہے تو اب یہ حالت ہوگی ہے کہ بالعموم ہمارے ذہن میں یہی آتا ہے کہ آپ لباس کے ساتھ پہننے تھے؟ آپ کے کھانے اور پینے کے انداز کیا تھا؟ آپ چلنے پھرتے اور اٹھتے بیٹھتے کس طرح تھے؟ اس سے زیادہ کچھ سوچتے ہیں، اگرچہ کم ہی سوچتے ہیں تو یہ کہ آپ کے اخلاق کیسے تھے؟ لیکن اسوہ حسنہ کا نام سن کر جو تصویریں ہمارے ذہن میں نہیں آتیں، کم از کم اس حیثیت سے نہیں آئیں کہ ان جیسا ہمیں بھی بننا ہے، وہ تصویریں مکہ کی گلیوں میں تگ و دو کی، کوہ صفا سے پکاری، عکاظ کے مبلوں میں گشت کی، طائف کی وادیوں میں آبلہ پانی کی، بدر و جنین اور احد و بدر کے کارار کی تصویریں ہیں۔ کھانے پینے، سونے جاگنے، چلنے پھرنے کی تصویریں یقیناً آپ کے اسوہ کا ایک حصہ ہیں۔ ان میں سے ہر تصویر خوب صورت ہے۔ ہمارے لیے اہم ہے لیکن کہا تو یہ گیا ہے کہ:

لقد كان لكم في رسول الله اسوة حسنة (الاحزاب)

بیشک تمہارے لیے اسوہ حسنہ اللہ کے رسول میں ہے۔

رسول اللہ کے لفظ پر غور کیجئے تو ساری تصویر آپ کے سامنے آجائے گی۔ پھر آپ کو اندازہ ہوگا کہ اگرچہ ہر تصویر اسوہ اہم ہے لیکن ساری زندگی کی کوئی ایک سب سے نمایاں تصویر بنتی ہے تو وہ اسوہ رسالت کی ہے، وہ اسوہ دعوت کی ہے، وہ اسوہ انداز و پیشہ کی ہے، وہ اسوہ لاوت آیات کی ہے، وہ

اسوہ تعلیم کتاب و حکمت کی ہے، وہ اسوہ تہذیب نفوس کی ہے۔ آپ کی زندگی کا ہر لمحہ انہی کا عکس ہے۔ ہم کو یقیناً کپڑے اسی طرح پہننے چاہئیں جس طرح آپ نے بتایا ہے۔ ہمارے کھانے پینے، سونے جاگنے اور چلنے پھرنے کے انداز بھی آپ کے انداز کے مطابق ہونے چاہئیں۔ ہمارے اخلاق بھی آپ ہی کے رنگ میں رنگنا چاہئیں، لیکن اگر ہماری زندگی آپ کی تصویر دعوت و رسالت کی تصویر نہ بنی تو ہم صحیح معنوں میں آپ سے محبت کرنے والے نہ ہوں گے۔

یہ ساری بات اتنی تفصیل سے میں نے اس لیے کہی کہ آپ یہ سمجھ سکیں کہ میں نے ان تصاویر کو آپ کے لیے کیوں منتخب کیا ہے۔ اب آئیے میں آپ کو اپنا الہم کھول کر دکھاؤں۔

ذوق و شوق دیکھ دل بیقرار کا

پہلی تصویر: چشم گریاں

یہ پہلی تصویر حضرت عبداللہ بن مسعود رضی اللہ تعالیٰ عنہ نے ہم تک پہنچائی ہے۔ فرماتے ہیں کہ ایک دن میں نبی کریم کی خدمت میں حاضر تھا۔ آپ منبر پر بیٹھے ہوئے تھے۔ مجھ کو مخاطب کر کے فرمایا کہ عبداللہ! مجھے قرآن پڑھ کر سناؤ۔ میں نے حیرت اور ادب سے پوچھا۔ میں آپ کو پڑھ کر سناؤں حالانکہ یہ آپ پر اتنا راگیا ہے۔ آپ نے فرمایا۔ ہاں، میں چاہتا ہوں کہ اپنے علاوہ کسی اور سے یہ قرآن سنو۔ کہتے ہیں کہ میں نے سورۃ النساء پڑھنا شروع کیا یہاں تک کہ میں اس آیت پر آیا۔

فكيف اذا جئنا من كل امة بشهيد و جئنا بك على هوءا شهيدا (النساء: ۴۱)

وہ وقت کیا ہوگا جب ہم ہر امت میں سے ایک گواہ لائیں گے اور تم کو ان سب پر گواہ کریں گے۔

آواز آئی کہ عبداللہ اب بس کرو۔ میں نے ٹکا ہاتھ کر دیکھا تو آپ کی دونوں آنکھوں سے آنسو بہ رہے تھے۔ (بخاری۔ مسلم)

اس تصویر کو دیکھیے اور فوراً دیکھیے۔ یہ کس ذمہ داری اور جواب دہی کا اتنا گہرا اور شدید احساس ہے کہ جس نے دل کو گھلا دیا ہے اور آنکھوں کو نمناک کر دیا ہے۔ یہ ذمہ داری۔ اللہ کے بندوں کے سامنے سچائی اور حق کی گواہی دینے کی ذمہ داری ہے..... اور یہ ذمہ داری دعوت کی ذمہ داری ہے۔ یہ اس احساس کی شہادت ہے کہ ایک دن خدا کے سامنے کھڑا ہوں گا اور خدا مجھ سے پوچھے گا کہ تم نے اپنی گواہی دینے کی ذمہ داری کو کہاں تک ادا کیا تو اس وقت میں کیا جواب دوں گا، اس محبت کو دیکھنے جو اپنے رب سے ہے۔ اس خشیت کو دیکھنے جس اس کے کھڑے ہونے کے احساس سے ہے۔ یہ کیسا دل کو کھینچنے والا محبت و خشیت کا امتزاج ہے۔ مخلوق خداوندی کے لیے رحمت و شفقت کو دیکھیے جو قلب میں موج زن ہے۔ کلام ربانی پر کیسا یقین ہے کہ اس کی بارش کے چند قطرے برسے اور ایسا توجہ پیدا ہوا کہ ساری محبت و خشیت اور رحمت آنکھوں میں عیاں اور رواں ہو گئی۔ اس تصویر پر بے اختیار پیار کیوں نہ آئے۔

اب ذرا اس تصویر کے آئینہ میں اپنے کوچھی دیکھ لیجئے۔ آپ کا بھی دعویٰ ہے کہ آپ اپنی قوم کے سامنے، سارے انسانوں کے سامنے، حق کی گواہی دینے کے لیے جمع ہوئے ہیں۔ یہی آپ کی زندگی کا مقصد ہے۔ رات دن آپ کو زبانوں پر اسلامی نظام، اتا مت دین، حاکمیت الہی، شہادت حق کے الفاظ رتتے ہیں۔ سچ بتائیں کہ رات کی تاریکی اور تنہائی ہو یا دن کا اجالا ہو، اب تک ایسا کتنی بار ہوا کہ آپ کی آنکھیں بھی آنسوؤں سے بھر آئی ہوں۔ یہ سوچ کر آپ کے چاروں طرف بسنے والے انسانوں پر گواہ کی حیثیت سے جب آپ خدا کے سامنے کھڑے ہوں گے تو آپ کا کیا حال ہوگا (فکیر فکیر اذا جئنا بك) یہ تو آپ کو معلوم ہی ہے کہ جس طرح اللہ کے رسول نے ہمارے سامنے حق کی گواہی دی ہے اسی طرح آپ سارے انسانوں کے سامنے دینے کے ذمہ دار ہیں۔ جس طرح وہ خدا کے سامنے کھڑے ہوں گے، اسی طرح آپ بھی ہوں گے۔ آپ سے پوچھا جائے گا کہ آپ نے اپنے خاندان، اپنے اسکول اور کالج، اپنے محلہ اور قصبہ، اپنے شہر اور ملک میں بسنے والے اور گراہی میں بھٹکنے والے انسانوں کے سامنے حق کی گواہی دی یا نہیں؟ آپ سچے گواہ تھے یا جھوٹے، یا آپ اپنی گواہی کی ذمہ داری سے غافل ہی زندگی گزارتے رہے؟ آپ کو ان سب انسانوں کا درد اور غم تھا، یا صرف اپنی دنیا بنانے، یا اپنی نجات کی فکر تھی؟

کیا یہ سب سوچ کر آپ کی آنکھوں سے آنسو بہ نکلے؟ اگر ایسا نہیں ہوا تو اس کا مطلب یہ ہے کہ رسول اللہ کی جو تصویر ہے یہ آپ کے دل میں نہیں اتری۔ ابھی آپ کے دل میں وہ جذبہ دروں اور اپنے رب اور اس کی مخلوق سے وہ محبت نہیں پیدا ہوئی جس کے بغیر آپ کی زندگی حسن و خوبی سے محروم رہ سکتی۔

آپ نعرے لگائیں۔ تقریریں کر لیں، کتابیں پڑھ لیں، اجتماعات کر لیں لیکن جب تک یہ جذبہ دروں، یہ محبت، اپنے مقصد کا یہ عشق آپ کے دل میں پیوست نہ ہو جائے اس وقت تک کچھ بھی نہیں ہوگا۔ ہونا یہ چاہیے کہ آپ لڑائیں، کانپ پڑیں، رو پڑیں، جب یہ سوچیں کہ ہر وہ شخص جو اپنے رب سے غافل اور بے نیاز ہے، اپنے رب کی راہ پر نہیں چل رہا، اپنے رب کی بندگی نہیں کر رہا ہے، اس کے بارے میں آپ سے آپ کا رب پوچھے گا اور آپ کو اس کی گمراہی کی جواب دہی کرنا پڑے گی اور اس کے اپنے رب سے دور رہنے کی ذمہ داری آپ پر ہوگی۔

دوسری تصویر: دل غم ناک

اب دوسری تصویر دیکھئے۔ یہ تصویر کسی انسان نے نہیں کھینچی ہے بلکہ اس نے کھینچی ہے جس نے آپ کو ’المصور‘ کہا ہے اور جس کے کمال عکاسی پر ساری کائنات گواہ ہے۔

فلعلک بافع نفسک الا یكونوا مومنین

(شاید اس فکروم میں آپ اپنے آپ کو بلاک ہی کر ڈالیں گے یہ لوگ ایمان نہیں لائے) الفاظ تو بہت مختصر ہیں لیکن تصویر بڑی مکمل اور جامع ہے۔ بے شمار رنگ تھلک رہے ہیں۔ دل میں ہل چل چا دینے والے بہت سے نقوش ابھر رہے ہیں۔ ایک رنگ دیکھئے۔ اپنی سچائی اور صداقت پر یقین ہے، ایسا یقین جیسے کہ روز روشن میں ہوتا ہے کہ سورج نکلا ہوا ہے جو چیز ہمارے لیے غیب کی حیثیت رکھتی ہے وہ نبی کے لیے آنکھوں دیکھی چیز ہوتی ہے۔ اس یقین کے مقابلہ میں انکار ہے۔ بار بار انکار ہے۔ تکذیب ہے۔ جو شخص دن کے وقت کہے کہ لوگو، یہ دن ہے اور لوگ مانتے سے انکار کر دیں، جھٹلائیں، اور اصرار کریں کہ وہ جھوٹا ہے، اپنے دل سے کھڑ کر کہہ رہا ہے کہ یہ دین کا وقت ہے اور سورج آسمان پر چمک رہا ہے۔ ذرا اس کا دل جس طرح گھٹ رہا ہے اس کا کچھ اندازہ کیجئے۔ پھر انکار و تکذیب ہی نہیں ہے بلکہ مذاق ہے اور استہزاء ہے اور اس سے آگے بڑھ کر مخالفت ہے، عناد ہے اور ظلم و ستم ہے تو سوچئے کہ اس کے دل پر کیا گزری ہے اور ’المصور‘ کے الفاظ بافع نفسک اس کیفیت کی کتنی صحیح عکاسی کر رہے ہیں۔

اس سے بھی زیادہ دل آویز ایک اور نقوش ہے۔ تکذیب و عناد پر دل کا گھٹنا، جان کا ہلاک ہونا تو بالکل فطری ہے۔ ہر انسان اس کا شکار ہوگا۔ جس بات کا چشم تصور کے لیے احاطہ کرنا بھی مشکل ہے اور جس کو ’المصور‘ کی تصویر ہماری نظروں کے سامنے عیاں کر رہی ہے وہ اس سے بہت اعلیٰ و ارفع ہے۔ ساری تکذیب و عناد کے باوجود دل میں غصہ نہیں ہے، مایوسی نہیں ہے، انتقام کا جذبہ نہیں ہے، روٹھ جانے اور دھککا دینے کی روش نہیں ہے، بتا ہی و بربادی کی تمنا نہیں ہے، بلکہ خیر خواہی اور صرف خیر خواہی، محبت اور صرف محبت ہے، اور صرف ایک ہی ضمن ہے، ایک ہی شوق ہے، ایک ہی غم ہے، ایک ہی سوز ہے..... ایسا کیسے ہو کہ یہ لوگ ایمان کی راہ پر آجائیں، خدا کے غضب اور اس کی آگ سے بچ جائیں، اس کی جنت میں پہنچ جائیں، اس دنیا میں تندرستی و انصاف کی نعمت سے نوازے جائیں..... شوق، فکر اور غم کے رنگوں کا امتزاج ہے کہ جس سے فلعلک بافع نفسک کی تصویر کے نقوش ابھرتے ہیں۔ اسی میں وہ جان گھلا رہا ہے، اسی میں ہلاک ہو رہا ہے، اسی میں اس کا دم گھٹ رہا ہے۔

سوز و غم صرف اس بات کا نہیں ہے کہ لوگ میری بات نہیں مانتے، جان صرف اس لئے نہیں گل رہی کہ سچی ہدایت کا انکار ہے، ذہن صرف اس بات کی نہیں کہ لوگ کسی طرح میرے اوپر اعتماد کر لیں اور میری بات پر ایمان لے آئیں، بلکہ سوز و درد اس کا ہے کہ لوگ پروا نہ دار آگ کی طرف دوڑے چلے جا رہے ہیں۔ اس میں گھر رہے ہیں۔ اسی پر راضی ہیں، خوش ہیں، مطمئن ہیں۔ کیسا عجیب ہے ان کا حوصلہ کہ آگ میں جلنے کے لئے تیار ہیں! (البقرہ ۱۷۵:۲۰)

ایک طرف رب اور اس کی مخلوق کی محبت ہے، اپنی سربا رحمت فطرت ہے کہ ہیں ہی رحمت للعالمین۔ دوسری طرف جن سے محبت ہے وہ محبوب حقیقی سے دور بھاگ رہے ہیں اور ہلاک ہوتے چلے جا رہے ہیں۔ ذرا اس دل کی کیفیت کا اندازہ کیجئے۔ حضور نے خود ہی اس کی کاسیوں فرمائی ہے۔

میری مثال ایسی ہے کہ جیسے ایک شخص نے آگ جلائی اور جب سارا گرد و پیش روشن ہو گیا تو کیڑے اور پروانے آگ میں گرنے لگے۔ اب وہ شخص ہے کہ ان کو روک رہا ہے لیکن پتنگے ہیں کہ اس کی کوششوں پر غالب ہوتے چلے جا رہے ہیں اور آگ میں گرے پڑ رہے ہیں۔ اس طرح میں تمہیں کمرے سے پکڑ پکڑ کر آگ سے روک رہا ہوں اور تم ہو کہ آگ میں گرے پڑ رہے ہو“ (بخاری۔ مسلم)

اب اس تصویر کے آئینہ میں ذرا اپنا سراپا دیکھیے۔ کیا آپ کو اپنے پیغام پر اتنا ہی یقین ہے کہ لوگ انکار کریں تو آپ کو اپنا دم گھٹنا محسوس ہو؟ کیا خدا کے بندوں کی محبت اتنی ہی پختہ ہے کہ آپ کے دل میں مایوسی، انتقام، غصہ اور نصرت کے بجائے بس ان کو راہ ہدایت پر لانے کی فکر اور شوق غالب

ہے؟ کیا لوگوں کو گمراہی میں دیکھ کر آپ کا دل بھی اس طرح کڑھتا ہے اور سوز و غم میں مبتلا ہوتا ہے جتنا اپنے کسی پیارے کو آگ میں جلتا دیکھ کر ہوگا؟ آخر ان لوگوں میں آپ کے ماں باپ، بھائی، بہن، بیوی، بچے، رشتہ دار اقربا، دوست احباب، ساتھ بڑھنے والے اور کام کرنے والے سب ہی ہیں۔ دنیا کی پریشانیاں اور کفریں، مائی نظرات، جن سے محبت ہے ان کی دنیاوی مہمتیں اور تکلیفیں ہم کو پریشان کرتی ہیں اور ہلاک کرتی ہیں۔ کس طرح کرتی ہیں، ان کا ہم سب کو تخریب ہے۔ کیا دعوت کی فکر، اللہ کے پیغام کو اللہ کے بندوں تک پہنچانے کی ذمہ داری، جسکے انسانوں کو آگ سے بچا کر جنگ تک پہنچانے کی تڑپ، اسی طرح بلکہ اس سے زیادہ آپ کے دل کو بے چین اور مضطرب رکھتی ہے؟ کیا لوگوں کو اللہ کی نافرمانی کرتے دیکھ کر ہم کو یہ محسوس ہوتا ہے کہ یہ آگ میں گرے پڑ رہے ہیں اور ان پر گمراہی کے نوتے صادر کرنے کے بجائے ہمیں کس طرح کمر سے پکڑ کر ان کو اس ہولناک انجام سے بچانا ہے؟

یقین جانے کہ جب تک کسی نہ کسی درجہ میں باغیہ نفع منک کی اس تصویر کا رنگ و نقش ہماری زندگی میں نہ اترے گا۔ اس وقت تک ہم اس کام کو کرنے بلکہ اس کا نام لینے کے بھی اہل نہ ہوں گے کہ جو کام نبی کریم صلی اللہ علیہ وسلم نے انجام دیا۔

تیسری تصویر: زبان خلق کو نفاہ خدا سمجھو

اب تیسری تصویر دیکھیے۔ یہ جس حسین و روح فرما منظر کو دکھا رہی ہے وہ نتیجہ اس حسن و جمال کا جس کا نظارہ آپ نے پہلی دو تصویروں میں کیا۔ وہ دو تصویریں نہ ہوتیں تو اس تیسری تصویر کا منظر وجود میں ہی نہ آتا۔

عرفات کا وسیع و عریض میدان ہے۔ ہزاروں لوگ جمع ہیں، ڈیڑھ لاکھ کے قریب مرد بھی ہیں، عورتیں بھی اور بچے بھی۔ یہ سارے لوگ عرب کے گوشہ گوشہ سے آئے ہیں۔ یہ اس پکار کے جواب میں آتے ہیں جو سلسلہ رشد و ہدایت کے امام علی مقام حضرت ابراہیم علیہ السلام نے بلند کی تھی اور جس پکار کو ان کے فرزند اور اس سلسلہ کے آخری امام محمد رسول اللہ صلی اللہ علیہ وآلہ وسلم نے زندہ کیا، عرب کے ہر کونہ تک پہنچایا، گرد و پیش کی ساری دنیا کو سنایا اور رہتی دنیا تک انسانوں کو پہنچانے کا انتظام کیا۔ حضور ایک اونٹنی پر سوار ہیں۔ اپنی امت کو آخری ہدایات دے رہے ہیں۔ تقریر کے اختتام پر جھپٹتے ہیں تو ان ہزاروں لوگوں کو مخاطب کر کے پوچھتے ہیں۔

”کل خدا کے ہاں تم سے میرے بارہ میں پوچھا جائے گا۔ لوگو! ذرا مجھے بتاؤ کہ اس وقت تم کیا کہو گے۔“

ہزاروں کے مجمع نے ایک آواز ہو کر کہا۔

”ہم کو اہی دیتے ہیں کہ آپ نے خدا کا پیغام پہنچایا۔ آپ نے رسالت کا حق ادا کر دیا۔ آپ نے نصیحت کا کام پورا کر دیا۔ آپ نے

امانت الہی کو مکمل حقہ تم تک پہنچا دیا۔“

حضور نے اپنے گلے کی انگلی کو بلند کیا۔ کبھی آسمان کی طرف اٹھاتے، کبھی مجمع کی طرف جھکاتے اور فرمایا۔

اللھم اشھد اے اللہ تو گواہ رہنا

اللھم اشھد اے اللہ تو گواہ رہنا

اللھم اشھد اے اللہ تو گواہ رہنا (ابوداؤد۔ مسلم)

کوئی ہے جو اس طرح انسانوں اور خدا کو اپنے فرض کی تکمیل پر گواہ بنا سکتا ہے۔ یہ تصویر کیا ہے، آپ کے لیے ایک سوال ہے۔ آپ برسوں سے ایک دعوت اور پیغام کے علمبردار ہیں۔ اس دعوت کو آپ نے اپنی پوری زندگی کا مقصد قرار دیا ہے۔ آپ کے شب و روز اسی مقصد کی خاطر گزارتے ہیں۔ آپ کے دل میں یہ شکوہ بھی ہے کہ اتنے برس ہو گئے اور لوگ ہماری بات سن کر نہیں دیتے۔ میں آپ سے ایک بات پوچھتا ہوں۔ کیا آپ اس پوزیشن میں ہیں، کہ عالم انسانیت کو نہیں، اپنے گرد و پیش بسنے والے غیر مسلموں کو نہیں، اپنے ملک کو نہیں، اپنے شہر کو بھی نہیں، صرف اپنے محلہ یا اپنے خاندان کو جمع کر کے یہ گواہی لیں کہ کیا میں نے خدا کا پیغام تم تک پہنچا دیا، امانت ادا کر دی، نصیحت کا حق پورا کر دیا، کیا خدا کے ہاں تم یہ کہنے کو تیار ہو گے اور وہ یہ کہیں کہ ہاں، تم نے پہنچا دیا؟

یہ پہنچانے کی ذمہ داری یعنی بلاغ، یہ بانے کی ذمہ داری یعنی دعوت، یہ گواہی کی ذمہ داری یعنی شہادت تو آپ پر اپنے گھر والوں کے حوالہ سے بھی آتی ہے، اپنے خاندان والوں کے حوالہ سے بھی، محلہ میں رہنے والوں کے حوالہ سے بھی، اسکول، کالج، دفتر، کارخانہ میں ساتھیوں اور ملقاتیوں کے حوالہ سے بھی، اور سچ پوچھتے تو ہر انسان کے حوالہ سے بھی جو آپ تک آتا ہے یا آپ اس تک پہنچ سکتے ہیں اور وہ ہدایت سے محروم ہے اور شفا کا محتاج ہے۔ ان میں سے ہر ایک آپ سے یہ سوال کر سکتا ہے کہ میں اندھیرے میں تھا، تمہارے پاس روشنی تھی، میں بیمار تھا، تمہارا پاس دوا تھی، میں سوراہا تھا، تمہارے پاس

صدائے جس تھی، میں بھلک رہا تھا، تمہارے پاس راہ کی خبر تھی، پھر تم کیا کر رہے تھے؟ اگر آج میں خدا کے ہاں بلاکت سے دوچار ہوں تو کیا تم اس کی ذمہ داری سے بچ سکتے ہو؟

ان تینوں تصویروں سے اسوہ دعوت کے چولنوش ابھر کر سامنے آتے ہیں اور جن کو آپ اپنی زندگی میں سمونا ہیں۔ وہ واضح ہیں۔

☆..... دعوت اور مقام دعوت کی ذمہ داری کا شدید احساس

☆..... زندگی میں ضمن اور فکر سب سے بڑھ کر یہ ہو کہ ہم اللہ کے بندوں تک اللہ کا پیغام پہنچائیں۔

☆..... ہم وقت احتساب کہ جن اللہ کے بندوں سے ہمارا کسی طرح کا بھی تعلق ہے کیا وہ اللہ کے سامنے یہ کوہی دیں گے کہ ہم نے ان کی خیر خواہی، بھلائی، نصیحت اور ان تک اللہ کی امانت پہنچانے کا حق ادا کر دیا۔

زخم کھا کر پھول برسائے

میرے اس الہم کے کئی حصے ہیں۔ میں نے ساری تصویروں کو ایک قرینہ اور ترتیب سے رکھا ہے۔ اب میں چوتھی تصویر آپ کو ایک دوسرے حصہ سے دکھائوں گا۔ یہ تصویر مجھے بہت پسند ہے۔ اس کو میں بار بار دیکھا کرتا ہوں اور نہ معلوم کب سے اپنے دوستوں کو دکھا رہا ہوں۔ اگر پہلی تصویر میں اس پیکر کی تھیں کہ جو دعوت کے حوالہ سے بننا ہے تو یہ تصویر اس حسن و جمال کو جلوہ گر کرتی ہے جو دعوت کے مخاطبین کے حوالہ سے وجود میں آتا ہے۔

چوتھی تصویر: طائف کی وادی

یہ کار دعوت و نبوت کا دسواں سال ہے۔ دس سال کی محنت کے بعد بھی مکہ کے سردار اور عوام اس بات کے لیے تیار نہ ہوئے کہ اللہ وحدہ لا شریک کی بندگی اختیار کریں۔ اس کے رسول کی اطاعت قبول کریں اور مکہ کو دعوت الہی کا مرکز بنادیں۔ بلکہ اب تو وہ داعی حق کو ہی ختم کر دینے کا سوچ رہے ہیں۔ شفیق بیچا ابوطالب کا سہارا تھا وہ رخصت ہو چکے ہیں۔ پچیس سالہ رفاقت حضرت خدیجہ سے بھی وہ بھی ختم ہو چکی ہے۔ اب کدھر کارخ کریں؟ مکہ نے اپنے بہترین ہیرے آپ کی کو میں ڈال دیے ہیں لیکن اب تو اس مسکن کی تلاش ہے۔ جہاں خدائے واحد بندگی کی بنیاد پر ایک نیا معاشرہ قائم ہو اور ساری دنیا پر اس کے خالق کی حکومت قائم کرنے کا سامان ہو۔ نبی کریم طائف کا سوچتے ہیں اور وہاں کارخ کرتے ہیں۔ مکہ سے قریب یہی شہر ہے۔ زمین زرخیز، پانی وافر، باغات سے مالا مال۔ شاید کہ وہاں کے سردار اور امراء اس دعوت کو قبول کر لیں۔

راستہ دشوار گزار پہاڑیوں اور وادیوں سے بھرا ہوا ہے۔ گرمی کا موسم ہے اور وہ بھی عرب کی تھقی ہوئی گرمی۔ ۵۰ سال کی عمر ہے، جوانی کا زمانہ نہیں کہ دشوار سفر آسان ہو جائیں۔ سفر کے لئے سواری کا بندوبست بھی اب ممکن ہیں کہ ساری دولت کار دعوت میں صرف ہو چکی ہے، چنانچہ پیارہ پاؤں چیلوں پر سارا راستہ طے ہو رہا ہے۔ ساتھ حضرت زید بن حارثہ ہیں۔ منہ بولے بیٹے اور..... راہ حق کے نوجوان ساتھی۔

طائف پہنچ کر حضور بنو نضیر کے تین سرداروں عبد یامیل، مسعود اور جبیب کے پاس جاتے ہیں اور ان کے سامنے اپنی دعوت پیش کرتے ہیں۔ دس سال مکہ میں ٹھکرائے جانے کے بعد جو امید طائف سے ہو سکتی تھیں۔ وہ چکنا چور ہو جاتی ہیں جب امارت و دولت اور اقتدار و کبر کے نشہ میں چوریہ تین سردار بھی اس دعوت کو ٹھکرادیتے ہیں۔ ان کے جواب سننے کے لائق ہیں۔ ٹوٹے ہوئے دل کے لیے پہلا تیر یہ تھا۔

”کیا اللہ کو تمہارے رسول بنانے کے لئے اور کوئی نہیں ملا کہ جسے سواری کے لئے گدھا تک میسر نہیں۔“

دوسرے نے اپنا سیاسی نظریہ پیش کیا:

”کعبہ کے پردے تار تار ہو جائیں گے اگر اللہ نے تمہیں اپنا رسول بنایا ہے۔“

تیسرے نے منطقی چھاننی:

”میں تم سے ہرگز بات نہیں کروں گا۔ کیونکہ اگر تم واقعی اللہ کے رسول ہو تو میں اس کا مستحق نہیں کہ تم سے بات کروں، اور اگر نہیں ہو تو میری

دلت ہے کہ کسی چھوٹے سے بات کروں۔“

ذہنی دل کے ساتھ سرداروں کی محفل سے نکل کر آپ باہر آتے ہیں تو طائف کے سردار شہر کے لچے لچکے لوگوں کو آپ کے پیچھے لگا دیتے ہیں۔ یہ ابواش آپ پر پتھروں کی بارش کر دیتے ہیں۔ تاک تاک کر آپ کے کٹھنوں اور ایزبوں پر پتھر مارتے ہیں۔ جب چوٹوں کی تکلیف سے مجبور ہو کر آپ بیٹھ جاتے ہیں تو آپ کو پکڑ کر کھڑا کر دیتے ہیں۔ دو میل کے راستہ پر اسی طرح سنگ باری کے نتیجے میں آپ زخموں سے چور اور بولہبان ہو جاتے ہیں اور بالآخر

طائف کی بہتی سے نکل کر ایک باغ میں پناہ لیتے ہیں..... ذرا یہ منظر دیکھیے کس کا دل کا ہے کہ شق نہ ہو جائے۔
 زخموں سے گھٹے چور ہو گئے۔ پنڈلیاں گھاؤ ہو گئیں۔ کپڑے لال ہو گئے۔ نو عمر رفیق (زیو) نے سڑک سے بہوشی کی حالت میں جس طرح
 بن پڑا اٹھایا۔ پانی کے کسی گڑھے کے کنارے لایا۔ جوتیاں اتارنی چاہیں تو خون کے گوند سے وہ لٹوے کے ساتھ اس طرح چپک گئی تھیں کہ ان کا چہرہ انا دشوار
 تھا۔ (مناظر احسن گیلانی الہی الخاتم ص ۵۷)

یہ کیسا دن ہے جو سب کے لئے تھا اور سب کے لئے ہیں۔ قیامت تک کے لئے ہے۔ کیسا دردناک نظارہ ہے۔ اس کو سب واپس کر رہے
 تھے۔ بات اسی پر ختم نہیں ہو گئی کہ انہوں نے جو پیش کیا تھا اس کو صرف رد کر دیا بلکہ آگ میں پھاند نے والوں کی جو کمریں پکڑ کر گھسیٹ رہا تھا وہی کمر کے
 بل گر لیا جاتا تھا۔ (گیلانی الہی الخاتم ص ۵۷)

ایک با حضرت عائشہ نے پوچھا۔ ”اے اللہ کے رسول! کیا آپ پر احد کے دن سے بھی سخت دن کوئی گزرا ہے؟“ فرمایا:
 تیری قوم کی طرف جو تکلیفیں پہنچیں سو پہنچیں مگر سب سے بڑھ کر سخت دن وہ تھا جب میں نے طائف میں عبدیامیل کے سامنے دعوت رکھی
 اور اس نے رد کر دیا۔ (تیم صدیقی، حسن انسانیت ص ۱۹۶۔ المواب اللہ نیہ)
 طائف کا سفر، ٹونا ہوا دل، زخموں سے چور جسم، زندگی کا سب سے زیادہ سخت دن یہ سارے مناظر لگا ہوں میں رکھیے اور اب یہ بھی دیکھئے
 زبان پر کیا الفاظ ہیں۔

”الہی، اپنی بے زوری و بے بسی اور بے سروسامانی کا شکوہ تجھ سے ہی کرتا ہوں۔
 دیکھ انسانوں میں ہلکا کیا گیا، لوگوں میں یہ کیسی تنگی ہو رہی ہے۔
 اے سارے مہربانوں میں سب سے مہربان مالک میری سن!
 درماندہ اور بے کسوں کا رب تو ہی ہے تو ہی میرا مالک ہے۔
 مجھے تو کن کے سپرد کرتا ہے، کیا اس حریف بیگانہ کے جو مجھ سے ترش روئی روا رکھتا ہے یا تو نے مجھ کو میرے سارے معاملات کو دشمنوں کے
 تابو میں دیدیا ہے؟“

پھر بھی اگر تو مجھ سے ناراض نہیں، تو مجھے ان باتوں کی کیا پروا۔
 کچھ بھی ہو میری سائی تیری عاقبت کی گود میں ہی ہے۔
 اور تیرے چہرہ کی وہ جگماہٹے جس سے اندھیریاں روشنی بن جاتی ہیں! میں اس نور کی پناہ میں آتا ہوں کہ اس سے دنیا اور آخرت کا سدھا رہے۔
 مجھ پر تیرا غضب بھڑکے، اس سے تیری پناہ مانگتا ہوں، مجھ پر تیرا غضب ٹوٹے اس سے تیرے سایہ میں آتا ہوں۔
 منانا ہے، منانا ہے اس وقت تک منانا ہے جب تک تو راضی نہ ہو۔
 نہ تا بو ہے نہ زور ہے مگر اعلیٰ و عظیم اللہ ہے۔“

دل کی اس کیفیت کو آپ نے دیکھ لیا۔ دعوت کی لگن اور اس کی خاطر طائف کا یہ سفر،..... اپنے رب پر بھروسہ اور اس کی رضا کی تلاش، یہ رنگ
 تو ہویدا ہیں، ہی۔ اب وہ رنگ اور ہیں جو دراصل آپ کو دکھانا مقصود ہیں۔ حضور باغ میں بیٹھے ہیں۔ آپ کے یہ الفاظ سن کر جو ان ساتھی حضرت زید بن
 حارثہ غرض کرتے ہیں۔

یا رسول اللہ! ان ظالموں کے لیے بد دعا کیجئے۔
 رحمت مجسم نے فرمایا:
 میں ان لوگوں کے لئے کیوں بد دعا کروں۔ اگر یہ لوگ خدا کے اوپر ایمان نہیں لائے تو مجھے امید ہے کہ ان کی نسلیں ضرور خدائے واحد کی
 پرستار ہوں گی۔

ایک لکھنے والے کے الفاظ ہیں:
 یہ حضور کی شان رحمت و رافت تھی۔ خلق خدا پر لامتناہی شفقت اور صبر و استقامت کی حیرت انگیز مثال تھی، مخلوق کے لئے بے پناہ ہر تپ،
 پیغام حق پر انتہائی یقین اور اس پیغام کو دنیا تک پہنچانے کا جونا درمونہ اس ارشاد میں ملتا ہے، سرگزشت عالم میں کوئی دوسری نظیر نظر نہیں آتی۔ عالم انسانیت

کے دوسرے بزرگ برہو جو دم کے قدم ہائے مبارک شفقت علی الخلق کے اس بلند ترین مقام تک نہ پہنچ سکے۔ (ابوالکلام آزاد، رسول رحمت ص ۱۵۲) باغ سے نکل کر مکہ کی راہ لیتے ہیں اور اس مقام تک پہنچتے ہیں جہاں سے احرام باندھا جاتا ہے۔ یہاں جبرئیل امین تشریف لاتے ہیں اور عرض کرتے ہیں۔

اللہ نے وہ سب کچھ سن لیا، جو آپ کی قوم نے آپ سے کہا اور آپ کی دعوت کا جو جواب دیا۔
اے محمد! اللہ نے آپ کے پاس یہ پہاڑوں کا فرشتہ بھیجا ہے۔ جو چاہیں اسے حکم دیں۔
..... یہاں پر دو لائیں چھوڑ دیئے ہیں۔

ذرا دیکھئے

جس کے گھٹنے توڑے گئے، ٹخنے چور کیے گئے، اب اس کے تالو میں کیا نہیں ہے؟ اور جو اختیار دیا گیا، کیا وہ پھر چھینا گیا؟..... جسے پتھر کے ٹکروں سے پھولا گیا تھا اسی کو اختیار دیا گیا کہ وہ پہاڑوں سے اس کا جواب دے سکتا ہے اور آسانی دے سکتا ہے..... اب دیکھو جسے جہاں ملے، ملک ابوبال ملے، وہ اپنی قوت سے کیا کام لیتا ہے۔ جنہوں نے اس کو ہلکا کیا تھا۔ کیا ان پر ان کی زندگی کو وہ بھاری کرے گا۔ چاہتا تو یہ کر سکتا تھا اور اس کو حق تھا کہ جنہوں نے اس پر پتھراؤ کیا تھا۔ ان کو سنگسار کرے۔ (گیانی، الہی الخاتم ص ۶۵-۶۷)

لیکن وہی تاریخ جس نے قوم نوح کے طوفان، قوم عاد کی آمدھی، قوم ثمود کی پگھلاؤ اور لڑک، قوم لوط کی پتھروں کی بارش اور موسیٰ کے دیا کے واقعات کو ریکارڈ کیا ہے۔ اسی تاریخ نے محمد رسول اللہ صلی اللہ علیہ وآلہ وسلم کا یہ جواب بھی محفوظ رکھا ہے۔ پہاڑوں کے فرشتے سے فرمایا جا رہا ہے۔

”میں مایوس نہیں ہوں کہ ان کی پشتوں سے اللہ تعالیٰ ایسے لوگ پیدا کرے جو اللہ وحدہ، لا شریک کی بندگی کریں اور اس کے ساتھ کسی کو شریک اور سا جھی نہ بنائیں۔“ کتنی خوب صورت دل ربا ہے طائف کی یہ پوری تحرک تصویر۔ اس پر دل کیوں نہ آئے۔ محبت کا کیسا اہلٹا ہوا چشمہ ہے۔ کیسی فراوانی ہے رحمت کی۔ کتنی شفقت ہے اپنے رب کے بندوں پر۔ امید کی کتنی محفوظ چٹان ہے جس پر دعوت کی کشتی لنگر انداز ہے۔ اپنوں سے تو سب ہی محبت کرتے ہیں، دشمنوں سے کتنے محبت کرتے ہیں؟ اچھی بات کا تو سب ہی اچھا جواب دیتے ہیں کتنے ہیں جو گالیوں اور پتھروں کا جواب دعاؤں سے دیتے ہیں؟ جذبہ انتقام نہیں، نفرت نہیں، غیظ و غضب نہیں، غصہ نہیں، مایوسی نہیں، گالیاں نہیں، اپنے اوپر زعم اور غرہ نہیں، طاقت کا عاقل استعمال نہیں بلکہ دلسوزی ہے، ہمدردی ہے، شفقت ہے، رحمت ہے، زندگی کا پیغام ہے۔ طاقت کا اگر کہیں استعمال ہے تو کم سے کم ہے، بقدر ضرورت ہے، صرف اسی لئے ہے کہ اب طاقت کے استعمال کے بغیر فتنہ کا استیصال ممکن نہیں، نہ کہ اس لیے کہ فتنہ اور پھیل جائے۔ سب سے بڑھ کر فکر اگر کسی بات کی ہے، سوز و تڑپ اگر کسی چیز کے لئے ہے، تو صرف اسی لئے ہے کہ دل مسخر ہوں، اپنے رب کے آگے جھک جائیں، ایسے لوگ پیدا ہوں کہ جو دعوت حق پر لبیک کہیں اور ساتھ آجائیں۔ آج نہ ہوں تو کل ہوں۔ یہ تصویر مجھے بار بار یاد آتی ہے۔ کشمکش اور مخالفت میں، بحث اور جدل میں، ہنگاموں اور لڑائیوں میں، ہم اکثر اس تصویر کو بالکل ہی بھول جاتے ہیں۔ ہم یہ فراموش کر دیتے ہیں کہ ہماری لڑائی مرض سے ہے مرہیض سے نہیں۔ ہمیں نفرت برائی اور بدی سے ہے، برے انسان سے نہیں۔ برے انسان کو اسی وقت کاٹ کر پھینکا جاتا ہے جب شفاء کی امید ختم ہو چکی ہو۔ اس تصویر کو دیکھئے اور خود کو دیکھئے۔ کیا آپ کے اندر اتنی محبت، بزمی، شفقت، دلسوزی، حوصلہ، صبر اور قوت ہے کہ آپ گالیاں اور پتھر کھائیں اور ان کا جواب دعاؤں سے دیں؟ آپ کے راستہ میں کانٹے چھپائے جائیں اور آپ پھول برسائیں۔ آپ کو ٹکرایا جائے اور آپ امیدیں باندھے رکھیں۔ آپ کو کانا جائے اور آپ جڑیں۔ آپ پر ظلم کیا جائے اور آپ معاف کر دیں۔ آپ کو خرہم رکھا جائے اور آپ دیتے رہیں؟

یہ ضروری ہے کہ برائی کا جواب بھلائی سے دینا کو آسان کام نہیں لیکن اللہ کی طرف بلانے کے لئے عمل صالح کے لیے اور اسلام پر جم جانے کے لیے اسی کی ضرورت ہے۔ یہ قیمتی دولت اسی کو ملتی ہے جو بڑا قسمت والا ہو لیکن قسمت والا وہی ہے کہ جو صبر کی صفت سے مزین ہو۔ یہی ارشاد باری ہے۔

ومن احسن قولاً ممن دعا الی اللہ و عمل صالحاً و قال اننی من المسلمین و لا تستوی الحسنۃ و لا السیئة اذفع بالقی ہی احسن فاد الذی بینک و بینہ عداوۃ کانہ ولی حمیم و ما یلقھا الا الذین صبرو و ما یلقھا الا ذو حظ عظیم۔

اور اس شخص کی بات سے اچھی بات اور کسی کی ہوگی جس نے اللہ کی طرف بلایا اور نیک عمل کیا اور کہا کہ میں مسلم ہوں۔
اور اے نبی! نیکی اور بدی یکساں نہیں ہیں۔ تم بدی کو اس نیکی سے دفع کرو جو بہتر ہے۔ تم دیکھو گے تمہارے ساتھ جس کی عداوت پڑی

ہوتی تھی وہ جگری دوست بن گیا ہے۔ یہ صفت نصیب نہیں ہوتی مگر ان لوگوں کو جو صبر کرتے ہیں اور یہ مقام حاصل نہیں ہوتا مگر ان لوگوں کو جو بڑے نصیب والے ہیں۔ (حم السجدہ ۳۳-۳۵)

گچی بات آپ سے کہہ دوں کہ جب تک آپ کے اندر یہی عزم و حوصلہ نہ ہوگا، یہی محبت و شفقت نہ ہوگی۔ اس وقت تک آپ لوگوں کے دل چیتنے میں کامیاب نہ ہوں گے۔ داعی کسی کا ذاتی حریف اور دشمن نہیں ہوتا۔ وہ لڑتا ہے تو جذبہ خیر خواہی سے مجبور ہو کر لڑتا ہے۔ مارنا ہے تو اسی دوسری سے جس دوسری سے سر جن ایک گلے سرے عضو کو کاٹ کر پھینکتا ہے۔

اس کی امیدیں قلیل اس کے مقاصد جلیل

اب میں اپنے الہم کے تیسرے حصہ سے دو تصاویر آپ کی نذر کرتا ہوں۔ ان تصویروں میں آپ کو نظر آئے گا کہ یہ سارا کار دعوت کس منزل کی طرف لے جانا ہے۔ اس دنیا میں بھی اور اس دنیا میں بھی۔

پانچویں تصویر: زندگی بشرط بندگی

مکہ سے مدینہ کی طرف چلے تو راہ میں ایک چھوٹا سا قصبہ آتا ہے۔ اس کا نام بدر ہے۔ جہاں راستہ ساحل بحر احمر سے مڑ کر مدینہ کا رخ کرتا ہے وہاں سے کچھ دور چاروں طرف چھوٹی چھوٹی پہاڑیاں اور بیچ میں ایک وادی اور ریگستانی میدان، ہجرت کا دوسرا سال ہے اور اس میدان میں محراب کی پیش آنے والا ہے جو انسانیت کے تاملہ کو موت کے راستے سے ہٹا کر ایک دفعہ پھر زندگی کی شاہ راہ پر گامزن کر دے گا۔ ایک طرف اس وقت جاہلیت کے مرکز مکہ کے سارے بڑے بڑے سردار اور ان کی قوت موجود ہے اور دوسری طرف وہ قوت موجود ہے جو زندگی رب لاشریک کی دعوت پر پندرہ سال میں جمع ہوتی ہے۔ اس میں وہ سرمایہ انسانی بھی موجود ہے جو مکہ سے چن چن کر جمع کیا گیا اور وہ بھی جس نے مدینہ سے اس پکار پر لبیک کہا۔ باطل کو غالب کرنے کے لیے ایک ہزار کاشفکر ہے جس کے پاس گھوڑوں اور تلواروں کی کوئی کمی نہیں۔ حق کی حمایت کے لیے تین سو تیرہ کی جمیعت ہے جس کے پاس صرف دو گھوڑے ہیں اور تلواروں کی بھی قلت ہے۔

بدر کے ایک اونچے نیلے پر حضرت سعد بن معاذ نے ایک سائبان بنا دیا ہے جس میں حضور اپنے یار غار حضرت ابوبکر صدیق کے ساتھ تشریف رکھتے۔ رات آئی تو حضور کے ساتھی جانباڑیشھی نیند سو گئے کیونکہ اللہ نے ان پر یہ نیند طاری کر دی تھی تاکہ وہ خوف و ہراس سے نجات پائیں اور ان پر امن کی کیفیت طاری ہو جائے۔ لیکن حضور کو نیند کہاں۔ آپ اپنے اس رب اور مالک کے آگے کھڑے ہیں جس نے آپ کو اپنے کار رسالت کے لئے اس دنیا میں بھیجا تھا کبھی دست بستہ کھڑے ہو کر مناجات کرتے ہیں اور کبھی پیشانی خاک پر ٹیک دیتے ہیں۔ یہ عجیب منظر تھا۔ اتنی بڑی وسیع دنیا میں تو حید کی قسمت صرف چند جانوں پر منحصر تھی۔ حضور پر سخت حضور کی حالت طاری تھی۔ دونوں ہاتھ پھیلا کر فرماتے تھے۔

”خدا یا تو نے مجھ سے جو وعدہ کیا ہے اسے پورا کر۔“

بے خودی اور خوبیت کے عالم میں چادر مبارک کندھے سے گر کر پڑتی تھی، اور آپ کو خبر تک نہ ہوتی تھی لیکن سجدہ میں گرتے تھے اور فرماتے تھے۔ ”خدا یا اگر یہ چند نفوس آج مٹ گئے تو پھر قیامت تک تو پوچھا جائے گا۔“ (شکلی نعمانی، سیرۃ النبی جلد اول ص)

نیاز اور ناز کے یہ انداز تو ہیں ہی دل میں اتر جانے والے لیکن ان سے گزر کر نظر اس چیز پر ڈالے کہ رہتی دنیا تک اس امت کی زندگی کس شرط کے ساتھ شروط کی جارہی ہے۔ یہ چند نفوس مٹ گئے تو تیری بندگی نہ کی جائے گی۔

گویا کہ آج ان کو زندگی مل گئی تو ان کا اور ان کے بعد آنے والی نسلیوں کا، ہر سانس انسانوں کو تیری بندگی کی طرف لانے کے لیے وقف ہوگا۔ اس دعا میں التبا اور طلب بھی ہے، اظہار مدعا بھی ہے، ایک عہد و پیمان بھی ہے، اظہار مقصد بھی ہے یہ نہیں فرمایا کہ یہ امت نہ ہوگی تو حکومتیں نہ ہوں گی، عمارت نہ ہوں گی، تمدن کی کارفرمائیاں نہ ہوں گی، کارخانے اور فیکٹریاں نہ ہوں گی، سائنس اور ٹکنالوجی نہ ہوگی، دولت اور پیداوار نہ ہوگی، نہیں، یہ سب چیزیں ہوں گی لیکن ان کا رشتہ رب کائنات کی بندگی سے کٹ جائے گا۔ گویا کہ ان کی روح نکل جائے گی اور پھر یہ سب مظاہر تمدن اور یہ ساری انسانی ترقیاں انسانیت کو زندگی کی طرف نہیں بلکہ ہلاکت کی طرف لے جائیں گی۔ بدر میں فتح ہوئی گویا اس عہد و پیمان پر دستخط ہو گئے۔ معاہدہ پکا ہوگا۔

”تاکہ جسے ہلاک ہونا ہے وہ دلیل روشن کے ساتھ ہلاک ہو اور جسے زندہ رہنا ہے وہ دلیل روشن کے ساتھ زندہ رہے۔“ (الانفال ۸: ۳۳)

اس لیے یوم بدر کو یوم اہتر تان کہا گیا ہے اور آج اس تصویر کو دیکھ کر آپ کو اپنے سے ایک ہی سوال کرنا چاہئے۔ کیا ہمارا پرگامزن ہیں جس پر چل کر ہم بھی اس نیاز و ناز سے اپنے رب سے سوال کر سکیں گے زندگی اور کامیابی کا؟ اور حیات و کامرانی کی بشارت کے مستحق ٹھہریں گے؟ خلاف ارٹھی کا وعدہ، غلبہ دین کا وعدہ، خوف سے نجات اور امن کا وعدہ، اسی ایمان اور عمل صالح سے صلح جماعت کے لیے ہے جس کی کیفیت یہ ہو کہ یعیسٰی و نسی و لایسٹر کون ہی شیعافاً (النور ۲۳: ۵۵) (صرف میری بندگی کرتے ہیں اور کسی کو میرے ساتھ شریک نہیں کرتے)

چھٹی تصویر: تصویر عدل

میں اب اس حصہ میں دوسری تصویر آپ کو دکھاتا ہوں۔
 کار دعوت کا ابتدائی دور ہے۔ گنتی کے چند نفوس نے اب تک ہاتھ میں ہاتھ دے کر اتباع و اطاعت اور جہاد و جاں نثاری کا عہد کیا ہے۔ جنہوں نے عہد کیا ہے ان پر مصیبتوں کے پہاڑ ٹوٹ پڑے ہیں، کسی کو گرم ریت پر لٹا کر اوپر سے پتھر رکھ دیا جاتا ہے۔ کسی کو بیوں اور زنجیروں سے باندھ کر مکہ کی گلیوں میں گھسیٹا جاتا ہے، کسی کو دیکھتے انکاروں پر لٹایا جاتا ہے۔ انہی میں سے ایک حضرت خباب بن ارت ہیں۔ جن کو اس وقت تک انکاروں پر لٹانے رکھا گیا کہ پیٹھ کی جہنی نے کھل کھل کر انکاروں کو بھجوا دیا۔ یہ حضوری خدمت میں حاضر ہوتے ہیں۔ یہ تصویر اب ان ہی کے الفاظ میں دیکھئے:
 اللہ کے رسول خانہ کعبہ کے سامنے دیوار سے ٹک لگائے ہوئے بیٹھے تھے۔ آپ کی چادر آپ کے سر کے نیچے تھی۔ میں نے آپ سے اپنی حالت اور مصائب کا گلہ کیا اور عرض کیا۔ ”آپ ہمارے لیے نصرت طلب نہیں کریں گے؟ کیا آپ ہمارے لیے دعائیں کریں گے؟“
 میری یہ بات سن کر آپ سیدھے بیٹھ گئے، آکاچرہ تہمتا اٹھا اور آپ نے فرمایا۔ ”تم سے پہلے جو لوگ تھے اور جن کے سپرد یہ کام کیا گیا تھا۔ وہ اس طرح کے تھے کہ ان کو پکڑا جاتا تھا، ان کے لیے ایک گڑھا کھودا جاتا تھا جس میں ان کو زندہ ڈال دیا جاتا تھا، آرا لایا جاتا تھا اور ان کے سر پر رکھ کر دو ٹکڑے کر دیئے جاتے تھے۔ لوہے کی تنگیوں سے ان کا گوشت ہڈیوں پر سے نوج لایا جاتا تھا۔ پھر بھی وہ اپنے دین سے نہ پھرتے تھے۔
 خدا کی قسم، اللہ اس کام کو پورا کر کے رہے گا۔ یہاں تک کہ ایک وقت وہ آئے گا کہ ایک آدمی صنعاء سے حضرت موت تک بے کھٹکے سفر کرے گا اور اللہ کے سوا اس کو کسی کا خوف نہ ہوگا اور اس اندیشہ کے علاوہ کہ کوئی بھیڑ یا اس کے جانوروں کو نقصان نہ پہنچا دے، کسی نقصان کا اندیشہ نہ ہوگا۔

”مگر تم لوگ جلد بازی کرتے ہو“ (بخاری و مسلم)

اس دنیا میں اپنی دعوت کی منزل سر کی آنکھوں سے دیکھیے۔ ایک طرف خدائے واحد کی بندگی اور دوسرے اس کے نتیجے میں ایسا معاشرہ جہاں انسان کو کسی انسان نما بھیڑ بھینے کا خوف نہ ہو، کسی نقصان اور بے انصافی کا کھکا نہ ہو، کوئی انسان کسی دوسرے انسان پر ظلم نہ کر سکے، طاقتور کمزور ہو جائے اگر وہ کسی کا حق مارے یا کسی پر ظلم کرے اور کمزور طاقتور ہو جائے، اگر اس کا حق مارا جا رہا ہو اور اس پر ظلم کیا جا رہا ہو۔ ایک بھری بھی کسی دورافتادہ علاقہ میں بھوک سے مر جائے تو اس کے تصور سے حکمران لرزہ بر اندام ہو جائیں۔

سوچئے کہ کیا آپ کی دعوت اور پیغام ان منازل کی نشاندہی کر رہے ہیں۔ اس لیے کہ یہی سارے انبیاء کی دعوت اور مشن کا خلاصہ ہے۔ صرف اللہ کی بندگی کرو، ہر ایک نبی نے اپنی قوم سے یہی کہا، اور سب رسولوں کے بارہ میں یہ بھی فرمایا گیا۔

”میں نے اپنے رسولوں کو صاف صاف نشانیاں اور بدلیات کے ساتھ بھیجا، اور ان کے ساتھ کتاب اور میزان نازل کی۔ تاکہ لوگ انصاف پر قائم ہوں۔“ (الحجہ ۵۷: ۲۵)

اور جہاد کے ذریعہ، سیاسی طاقت کے ذریعے اس قسط و عدل کے قیام کو ہی اللہ اور اس کے رسول کی نصرت کا کام قرار دیا گیا۔
 ”اور لو ہا ہا تا را جس میں بڑا زور ہے اور لوگوں کے لیے منافع ہیں۔ یہ اس لیے کیا گیا کہ اللہ کو معلوم ہو جائے کہ کون اس کو دیکھے بغیر اس کی اور

اس کے رسولوں کی مدد کرتا ہے۔“ (۲۵: ۵۷)

ساتویں تصویر: آئے عشاق گئے وعدہ فروالے کر

لیکن ہمارے اور آپ کے لیے اس کار دعوت کا اصل حاصل اس سے ماورا ہے، لوگ اللہ وعدہ، لاشریک کی بندگی قبول کریں یا نہ کریں، قسط اور انصاف پر مبنی، معاشرہ وجود میں آئے۔ ہمارا حاصل اور ہماری منزل تو بالکل کھری ہے، اس کے ہاتھ سے جانے کا سوال ہی نہیں، یہی ہماری اصل کامیابی ہے، یہ منزل ہے جنت کا حصول اور نارنجہنم سے نجات۔ یہ ضرور ہے کہ اس مقام کا پختہ وعدہ ان سے کیا گیا ہے کہ جو انسانوں کی بندگی رب اور قسط کی طرف لانے کی جدوجہد میں اپنا سب کچھ گنوا دیں حتیٰ کہ اپنی جان کی بازی بھی لگا دیں۔ لیکن اصل منزل اور مقصود ہے یہی مقام۔

”میں تم میں سے کسی کا عمل ضائع کرنے والا نہیں ہوں۔ خواہ مرد ہو یا عورت، تم سب ایک دوسرے کے ہم جنس ہو۔ لہذا جن لوگوں نے میری خاطر اپنے وطن چھوڑے اور جو میری راہ میں اپنے گھروں سے نکالے گئے اور ستائے گئے اور میرے لیے لڑے اور مارے گئے۔ ان سب کے تصور میں ضرور معاف کر دوں گا اور انہیں ایسے بانموں میں ضرور داخل کر دوں گا جن کے نیچے تیریں بہتی ہوں گی۔“ (ال عمران ۱۹۵:۳)

اس جنت کے دیکھے بغیر ایک حقیقت بن جانے، اس کے عوض ساری زندگی کا سودا چکا دینے، اس کی طلب میں سب کچھ لٹا دینے، اس کی طرف لپک کر دوڑنے، یہیں اس کی خوشبو سونگھنے، اس کے میووں کی طرف ہاتھ بڑھانے کی اتنی تصویریں میرے الہم میں ہیں کہ انکو اس وقت دکھانا ممکن نہیں۔ پھر کسی وقت میں آپ کو الہم کے اسی حصہ کی سیر کراؤں گا۔ چند مناظر جلدی سے دیکھ لیجئے..... یہ آسن بن ہنر ہیں۔ رسول اللہ صلی اللہ علیہ وآلہ وسلم کی شہادت کی افواہن کر بھی جنت کی ایسی خوشبو احد کے پہاڑوں سے آئی کہ حوصلہ پست نہ ہو اور رزموں سے چور جسم کے ساتھ جنت کی طرف روانہ ہو گئے۔ یہ عمیر بن تمام ہیں، جنت کی طرف تیزی سے لپکنے کی دعوت سنی تو اتنا انتظار بھی گراں گزرا کہ ہاتھ میں جو کھجوریں تھیں وہ ختم ہوں۔ کھجوریں پھینک دیں اور جنت کی طرف لپک کر چلے گئے۔ یہ حرام بن بلان ہیں، میدان جنگ میں دشمن نے پیچھے نے نیزہ مارا تڑپ کر زمین پر گرے تو جان نکلنے سے پہلے چہرہ فرط مسرت سے تھما رہا تھا اور کامیابی لگا ہوں کے سامنے قفس کر رہی تھی اور زبان پر یہ الفاظ تھے فسزت درب الکعبہ (رب کعبہ کی قسم میں تو کامیاب ہو گیا)۔ یہ ابوالحداد ہیں۔ جنت کا باغ ان کے لیے اتنا یقینی، اتنا قریب اور اتنا بیش قیمت تھا کہ اپنے بہترین باغ کو ایک یتیم بچے کے حوالہ کر کے اس باغ کا سودا کر لیا اور اپنا باغ دے کر بھی دل خوشی سے ہر شاک تھا۔

عفو و محبت

اب میں اپنے الہم کے ایک اور حصہ کی تصاویر آپ کے سامنے رکھتا ہوں۔ ان تصاویر میں اس محبت و رحمت اور عفو و درگزر کے مناظر ہیں جو کار دعوت کا بیڑا اٹھانے والی جماعت کی زندگی کے ہر پہلو میں منعکس ہو رہے تھے۔

آٹھویں تصویر: نبی رحمت

ایک تصویر تو خود حضور کی وہ تصویر ہے جو المصور نے ہم کو عطا کی ہے۔ (۱۷ پیغمبر!) یہ اللہ کی بڑی رحمت ہے کہ تم ان لوگوں کے لیے بہت نرم دل ہو۔ ورنہ اگر کہیں تم تند خو اور سنگ دل ہوتے تو یہ سب تمہارے گرد و پیش سے چھٹ جاتے۔ ان کے تصور معاف کر دو، ان کے حق میں دعا سے مغفرت کرو اور دین کے کام میں ان سے مشورہ کرو۔ (آل عمران ۱۵۹:۳)

دیکھو! تمہارے پاس ایک رسول آیا ہے جو خود تم ہی میں سے ہے، تمہارا کسی نقصان پر پڑنا اس پر شاق ہے، تمہاری بھلائی کا وہ جزا ہے، ایمان لانے والوں کے لیے رؤف اور رحیم ہے۔ (انبیاء ۹:۱۲۸)

دیکھیے! جماعت کو جوڑے رکھنے والی چیز صرف دعوت کی سچائی نہیں ہے، داعی کے قلب و مزاج اور برتاؤ کی نرمی بھی ہے۔ تو یہ اللہ ہی کا عطیہ، لیکن یہ نہ ہوتا تو لوگ جمع نہ رہتے، بکھر جاتے۔ اس شفقت و رحمت کا تصور کیا آپ کر سکتے کہ جس کو عیاں کرنے اور ہماری لگا ہوں کے سامنے لانے کے لیے رب ذوالجلال والا کرام نے وہ دو لفظ استعمال کیے جو خود اس کی اپنی صفات کا بھی مظہر ہیں، یعنی رؤف اور رحیم۔ اسی لہذا دعوت و رحمت کا نتیجہ تھا کہ وہ قوت جمع ہوئی کہ جس نے ایک سو سال کی مدت میں اٹھائیک کے ساحل سے لے کر دریائے سندھ کے کنارے تک اور یورپ سے لے کر چین تک اسلام کو غالب کر دیا، اسلام کی دعوت پہنچادی۔

نویں تصویر: کمال عفو

دوسری تصویر بھی بڑی خوبصورت ہے۔ حضور فتح مکہ کی تیاریاں کر رہے تھے۔ قریش مسلح حدیبیہ کی خلاف ورزی کر کے اس معاہدہ کو توڑ چکے تھے، لیکن اس شش و پنج میں تھے کہ حضور آپ بھی اس معاہدہ پر قائم ہیں یا نہیں۔ یہ بہتر بن موقع تھا کہ خاموشی سے مکہ کو اس رب کے لیے مسخر کر لیا جائے جس کا گھر وہاں تھا بغیر اس کے کشت و خون ہو۔ چنانچہ حضور کی ساری تیاریاں خاموشی سے اور مخفی ہو رہی تھیں۔ حضرت حاطب ایک بدری صحابی تھے۔ انہوں نے سوچا کہ مکہ کے سارے ہی لوگوں کے بااثر رشتہ دار مدینہ میں ہیں جو ان کو بچالیں گے۔ میں بے اثر آدمی ہوں، بہتر ہے کہ ان کو اطلاع کر دوں تاکہ وہ اپنی جان بچالیں۔ حضور کی کامیابی تو یقینی ہے، اس اطلاع سے کیا نقصان پہنچے گا۔ چنانچہ انہوں نے ایک عورت کو خط دے کر مکہ روانہ کر دیا۔ ایک طرف تو ان کی آنکھ اس منظر کا احاطہ نہ کر سکتی تھی کہ جب رؤف و رحیم اور رحمت اللعالمین سارے مکہ والوں کے لیے عام معافی کا اعلان کرنے والے تھے لا تتسرب

علیکم السلام (آج کے دن تم پر کوئی پکڑ نہیں) دوسری طرف انہوں نے یہ سوچا کہ اللہ تعالیٰ اپنے رسول کو خبر دے سکتا ہے۔ جب نبی کریم کو وحی کے ذریعے اطلاع مل گئی تو آپ نے فوراً تاہم دوڑا دیئے۔ عورت پکڑی گئی۔ خط نکل آیا۔ حضرت حاطب کا معاملہ دربار نبوی میں پیش ہوا۔ انہوں نے اپنی غلطی کا اعتراف کر لیا۔ گفتگو شروع ہوئی کہ کیا سزا دی جائے۔ کسی بھی قانون کے تحت یہ غداری کا جرم تھا۔ حضرت عمر رضی اللہ عنہ نے تجویز کیا کہ یہ قاتل گردن زدنی ہیں، لیکن وہ شخصیت تو رؤف ورحیم تھی جس کو فیصلہ کرنا تھا۔ آپ نے حضرت حاطب کا اتنا سنگین جرم معاف کر دیا۔

یہ تصویر بتاتی ہیں کہ جماعتوں کا شیرازہ داروگیر اور سختی و شدت سے نہیں بندھتا۔ نہ ان سے مضبوط اور قوی ہوتا ہے۔ سختی بعض دفعہ انتہا سے بچانے کے لیے، فتنہ کے استیصال کے لیے، اصلاح کے لیے، خرابی سے بچانے کے لیے، رخنہ بند کرنے کے لیے ضروری ہوتی ہے لیکن جماعتوں کو کوئی چیز اگر ناقابل تخییر قوت بناتی ہے تو وہ غمخوردگرز اور رحمت و محبت کی پالیسی ہے کہ محبت ہی فاتح عالم ہے۔

اب اس تصویر کو سامنے رکھ کر آپ اپنا ایک دوسرے کے ساتھ برتاؤ دیکھیں، اپنے لیڈروں کا برتاؤ دیکھیں اور جائزہ لیں کہ آپ اس اسوہ سے کتنا قریب ہیں اور کتنا دور ہیں؟ غمخوردگرز اور شفقت و رحمت کی تصویریں میرے پاس بے شمار ہیں اور یہ سب میں آپ کو اس تھوڑے وقت میں نہیں دکھا سکتا لیکن دو تصویریں اور دیکھ لیجئے کہ یہ تعلیم و تربیت اور احکام کے نفاذ میں شفقت اور نرمی کو اجاگر کرتی ہیں۔

دوسری تصویر: شفیق معلم

حضور مسجد میں جلوہ افروز تھے۔ صحابہ بھی ساتھ بیٹھے ہوئے تھے۔ ایک اعرابی آیا۔ منگریوں کا فرس تھا۔ اس نے کھڑے ہو کر پیشاب شروع کر دیا۔ مسجد میں پیشاب لوگ دوڑے کہ اس کو روکیں۔ شاید مار بھی دیتے۔ حضور نے فرمایا۔ ”اس کو چھوڑ دو۔“ کو کیا کہ وہ اپنی حاجب تو پوری کر لے۔ جب وہ فارغ ہو گیا تو آپ نے اس کو اپنے پاس بلا کر بہت شفقت سے سمجھایا کہ مسجد ایک مقدس جگہ ہے، جہاں پیشاب کرنا منع ہے۔ یہ اللہ کی یاد، نماز اور قرآن پڑھنے کی جگہ ہے اور اپنے ساتھیوں سے کہا ”اس پر پانی کا ایک ڈول ڈال کر پاک اور صاف کر دو۔ تم کو نرمی کرنے والا بنایا گیا ہے نہ کہ سختی اور تنگی کرنے والا، ایک شخص پانی کا ایک ڈول لایا اور گدگئی کو دھو کر صاف کر دیا۔ (بخاری و مسلم)

گیارھویں تصویر: رحم دل حج

اسی طرح ایک دفعہ ایک صاحب حضور کی خدمت میں حاضر ہوئے، اور عرض کیا کہ تباہ ہو گیا۔

ارشاد ہوا، کیوں؟

بولے، میں نے رمضان میں بیوی سے ہم بستری کی۔

آپ نے فرمایا، ایک غلام آزاد کر دو۔

بولے، غریب ہوں، غلام کہاں سے لاؤں؟

ارشاد ہوا، دو مہینے کے روزے رکھو۔

بولے، یہ مجھ سے نہیں ہو سکتا۔

فرمایا، ساٹھ مسکینوں کو کھانا کھلاؤ۔

بولے، اتنا مقدور نہیں۔

اتفاق سے کہیں سے زنبیل بھر کر کھجوریں آگئیں۔ آپ نے فرمایا، یہ غریبوں کو خیرات کر آؤ۔

عرض کی، اس خدا کی قسم جس نے آپ کو پیغمبر بنایا۔ سارے مدینہ میں مجھ سے بڑھ کر کوئی غریب نہیں۔

آپ بے ساختہ ہنس پڑے، اور فرمایا، اچھا تم خود ہی کھا لو۔

(بخاری۔ شبلی نعمانی و ملیمان ندوی، سیرۃ النبی جلد دوم ص ۲۱۶)

لائف اسٹائل

اب میں اپنے الہم کا ایک اور حصہ کھولتا ہوں اور آپ کو ایک ایسی تصویر دکھاتا ہوں، جس میں آپ داعی کی زندگی کا وہ پہلو دیکھ سکیں گے جس کو

آجکل ’لائف اسٹائل‘ کہا جاتا ہے۔ آج کی صحبت میں بس یہ آخری تصویر ہے جو پیش خدمت ہے۔

بارہویں تصویر: میرا طریق امیری نہیں، فقیری ہے۔

اس تصویر کو کھینچنے والے ہیں حضرت عمر بن خطابؓ فرماتے ہیں کہ میں ایک دفعہ حضور کی خدمت میں حاضر ہوا۔ آپ بالائی منزل پر تشریف رکھتے تھے۔ حاضر ہوا تو نظر آیا کہ گھر میں ساز و سامان کی کیا کیفیت ہے۔

جسم مبارک پر صرف ایک تہبند ہے۔ ایک کھری چارپائی ہے، سر ہانے ایک تکیہ پڑا ہے، جس میں خرے کی چھال بھری ہوئی ہے، ایک طرف مٹھی بھر جو رکھے ہیں، ایک کونے میں پائے مبارک کے پاس کسی جانور کی کھال پڑی ہے، کچھ مشکیزہ کی کھالیں سر کے پاس کھوئی پر لٹک رہی ہیں۔ یہ دیکھ کر حضرت عمر کہتے ہیں کہ میری آنکھوں سے آنسو جاری ہو گئے۔ آنحضرت صلی اللہ علیہ وسلم نے رونے کا سبب دریافت فرمایا۔ عرض کی، یا رسول اللہ صلی اللہ علیہ وآلہ وسلم! میں کیوں نہ روؤں، چارپائی کے بان سے جسم اقدس پر بدھیاں پڑ گئی ہیں، یہ آپ کے اسباب کی کوٹھری ہے، اس میں جو سامان ہے وہ نظر آ رہا ہے، قیصر و کسری تو باغ و بہار کے مزے لوٹیں، اور خدا کے پیغمبر اور برگزیدہ ہو کر آپ کے سامان خانہ کی یہ کیفیت ہو۔

ارشاد ہوا: "اے ابن خطاب! تم کو یہ پسند نہیں کہ وہ یہ دنیا لیں اور ہم آخرت۔" (شکلی نعمانی و سلیمان ندوی، سیرۃ النبی جلد دوم ص ۳۰۷) اس تصویر کو آپ کے سامنے رکھنے کا مقصد یہ نہیں کہ حضور کے ہر پیر و کے لیے اس لائف اسٹائل کو اختیار کرنا فرض اور لازمی ہے۔ آپ نے خود اچھا کھلایا ہے۔ اچھا پہنا ہے۔ دست کا بھنا ہوا گوشت مرغوب تھا، جب ملتا تو آپ شوق سے کھاتے۔ خوشبو کا استعمال کثرت سے فرماتے۔ حضرت عبد اللہ بن عباسؓ فرماتے ہیں کہ میں نے آپ کو بہتر سے بہتر کپڑوں میں دیکھا ہے۔ (ابوداؤد)۔ حضرت عبد اللہ بن عمر نے ایک دفعہ بازار سے شامی حلہ خریدا۔ گھر آ کر دیکھا تو اس میں سرخ دھاریاں تھیں۔ چاکر واپس کر آئے۔ کسی نے یہ واقعہ حضرت امّا سے بیان کیا۔ انہوں نے حضور کا جبہ منگوا کر لوگوں کو دکھایا جس کی جیبوں اور آستینوں اور اداں پر دیکھا کی پٹی تھی (ابوداؤد) بات یہ ہے کہ جو عزت اللہ نے اپنے بندوں کے لیے بنائی ہے اس کو اللہ کا رسول کیسے حرام کر سکتا تھا۔

اس تصویر کا حاصل یہ ہے کہ راہ حق پر چلنے کا فیصلہ آخرت کو اختیار کر لینے کا فیصلہ ہے۔ اس کے بعد کم سے کم وہ افراد جو ساری دنیا کو اللہ کی بندگی کے دائرہ میں لانے کا انتظامی مقصد لے کر کھڑے ہوتے ہیں۔ ان کے دل کو اور زندگی کو دنیا بنانے کی ایسی فکر سے بالکل خالی ہونا چاہیے جس کی قیمت آخرت کا نقصان ہو۔ کو یا کہ اس زندگی میں آخرت کے لئے جدوجہد کا نقصان جس قسم کی فکروں سے اہل دنیا کے دل آباد ہوتے ہیں، ان سے ان کے دل خالی ہونا چاہئیں۔

اسی لیے تاکید کی گئی ہے کہ دیکھو، تمہاری نگاہ جھکنے نہ پائے۔ ایسا نہ ہو کہ یہ بھٹک کر ان لوگوں کے لائف اسٹائل پر جم جائے جس کی ساری خوشحالی اس دنیا تک محدود ہے۔ ان کے عايشان گھر ہیں جو سنگ مرمر سے مزین ہیں، خوش نما باغات ہیں، ان کے گھروں میں بیش قیمت تالین ہیں، صوبے ہیں، فرنیچر ہے، ان کے پاس ایئر کنڈیشنر ہیں۔ ان کے بیک بیلنس بھی اونچے ہیں۔ ان میں سے کوئی چیز تمہارے لیے حرام نہیں ان میں سے کوئی چیز تمہارا مقصود نہیں، تمہاری منزل نہیں اور اگر ان میں سے کسی چیز کی قیمت دعوت حق کے کام کا نقصان، راہ حق کا کھونا، ہونا ہو تو پھر یہ جائز نہیں۔ اس سے صرف نظر ہی بہتر ہے۔

اور نگاہ اٹھا کر بھی نہ دیکھو۔ دنیوی زندگی کی اس شان و شوکت کو جو ہم نے ان میں سے مختلف لوگوں کو دے رکھی ہے۔ وہ تو ہم نے ان کو آزمائش میں ڈالنے کے لیے دی ہے۔ ہاں تیرے رب کا دیا ہوا رزق بہتر اور باقی رہنے والا ہے۔ (طلہ: ۳۰: ۱۳۱)

دل میں سجائیں رنگ میں رن جائیں

یہ میرے الہم کے پانچ مختلف حصوں کی بارہ تصویریں ہیں، جو میں نے آپ کو دکھائی ہیں۔ یہ تصویریں آپ کے سامنے ہیں۔ میرا دل چاہتا ہے کہ آپ ان کو بڑے چاؤ سے اپنے دل کے فریم میں سجائیں، بڑی احتیاط سے محفوظ کر لیں، آپ کے کان، آپ کی آنکھیں، آپ کا دل ان تصویروں پر ہمیشہ مرکوز ہے۔ ان کو سامنے رکھ کر آپ اپنی زندگی پر نظر ڈالیں، اپنی روش اور اقدار کو دیکھیں، اپنے کردار، اخلاق اور اعمال کا جائزہ لیں۔ اس لیے فرمایا گیا ہے کہ لغد کان لکم فی رسول اللہ اسوۃ حسنہ سارا حسن و جمال اس زندگی میں سمٹ کر آ گیا ہے جو اللہ کے رسول کی زندگی تھی۔ جس جو حسن کی تلاش ہو وہ عشق و محبت کے سکھول لے کر اس زندگی کے پیچھے چل پڑے۔

یہ حسن و جمال کا بیان اس لیے نہیں کہ صرف سنا جائے، پڑھا جائے، لکھا جائے، اس پر ہم عیش کریں، جذبات میں متوجہ اور آنکھوں میں نمی آجائے، لیکن ہمارے عمل پر اس کا کوئی اثر محسوس نہ ہو بلکہ اس لیے ہے کہ ہم اس کو اپنے اندر جذب کریں، خود کو اس کے سانچے میں ڈھالنے کی کوشش میں لگ جائیں۔ اس کے رنگ میں رنگ جائیں۔ وہی مقاصد ہماری زندگی کے مقاصد ہوں، وہی طرز زور و روش اور وہی ادائیں ہماری ہوں جو اس اسوہ کے ہر پہلو سے جھلکتی ہیں۔

اب آپ پوچھ سکتے ہیں کہ وہ راستہ اور طریقہ کیا ہے جس سے ہمارے اندر اتنا شوق طلب اور عزم، اتنی آرزو اور حوصلہ، اتنی ہمت اور استعداد پیدا ہو کہ ہم اس عالی شان اسوہ کی پیروی کر سکیں۔ ہماری زندگی میں بھی اس کا حسن و جمال کسی نہ کسی درجہ میں جھلکنے لگے۔

آپ کے اس سوال کا جواب اس آیت قرآنی کے اگلے حصہ میں موجود ہے جس کا پہلا حصہ اس اسوہ کی نشاندہی کرتا ہے۔ آپ آیت کو پورا پڑھیں تو وہ طریقہ واضح ہو جاتا ہے جس سے آپ وہ زاویہ حاصل کریں جس سے آپ یہ سفر طے کر سکیں۔

فرمایا گیا ہے کہ اس میں اسوہ حسنہ ہے ہر اس شخص کے لئے جو "اللہ اور یوم آخر کا امیدوار ہو اور جو کثرت سے اللہ کو یاد کرے" اللہ یوم آخرت کی امیدواری اور کثرت سے اللہ کا ذکر، یہ وہ چیزیں آگر آپ میں ہوں تو آپ کا راستہ آسان ہے یہاں اللہ اور یوم آخر پر ایمان لانے کا ذکر نہیں بلکہ "یرجوا" کا لفظ ہے۔ کو یاد کر قول و قرار والے ایمان کا نہیں، ذکر اس ایمان کا ہے جو زندگی کی ساری امیدیں کو یاد کہ ساری تمنائیں اور آرزوئیں، سارے مقاصد اور توقعات، ساری تک و دو کو اللہ اور یوم آخر پر مرکوز کر دے۔ دوسری چیز ہے کہ اللہ کا ذکر کثرت سے کریں۔ اللہ کو بہت یاد کریں اور یاد رکھیں۔ اس کے بغیر، اللہ کا دھیان رکھے بغیر، اللہ کے ساتھ دل کو اٹکائے رکھے بغیر آپ رسول اللہ کے اسوہ کی پیروی کی قوت و استعداد پیدا نہیں کر سکتے۔ آپ بیان سیرت کو جتنا بھی سنیں اور جتنا بھی پڑھیں۔ ساری امیدیں دنیا سے کاٹ کر اللہ اور یوم آخرت سے جوڑے بغیر اور کثرت سے اللہ کی یاد کے بغیر آپ کو جس ہمت اور عزم اور جس جذبہ اور روح کی ضرورت ہے اس کا پیدا ہونا مشکل ہے۔

اللہ کے ذکر کے معنی بہت وسیع ہیں۔ اس کی تصدیق، اس کی تسبیح، اس کی حمد، اس کی تکبیر، اس کا شکر، اس کی وحدانیت کا اقرار و اعلان، اس کے آگے کھڑے ہونا، اس کی راہ میں مال خرچ کرنا، اس کی خاطر بھوکا پیاسا رہنا، اس کے گھر کے گرد پھیر لگانا، یہ سب اللہ کے ذکر کی مختلف صورتیں ہیں۔ اس ذکر الہی کے اہم معنی یہ بھی ہیں کہ آپ اللہ کی بندگی کی طرف بلائیں، اس کا پیغام لوگوں تک پہنچائیں، اس کے دین کا چرچا کریں۔ اس کی خاطر نگر و دو کریں اور قربانیاں دیں۔ سورہ بقرہ میں آپ کے مقاصد بعثت کے بیان کے بعد کہا گیا ہے کہ ہم تم کو خوف سے بھوک سے اور بھتی باڑی کے نقصان سے اور جان کے نقصان سے، ہر چیز سے آزمائیں گے۔ ان دونوں حصوں کے درمیان لا کر اس آیت کو فٹ کر دیا گیا ہے کہ "تم مجھے یاد کرو میں تمہیں یاد کروں گا اور شکر کرو، ناشکری نہ کرنا" اس لیے کہ میں نے تم پر ہدایت کا دروازہ کھولا ہے۔ اس راستہ پر چلنے کی توفیق دی ہے۔ اس دروازہ میں داخل ہونے کی سعادت بخشی ہے۔ یہ میرا احسان ہے۔ ایسا نہ ہو کہ تم اسکو بھول جاؤ اور ناشکری کرنے لگو اور مجھے یاد کرو، ایسی یاد جس کی راہ میں آزمائشیں آئیں گی اور صبر کی ضرورت ہوگی۔

ایک پہلو سے اور غور کریں۔ غار حرا میں پہلی وحی آئی تو اقرآن کا پیغام لے کر آئی۔ دوسری وحی اتری تو قسم فائدہ (کھڑے ہو جاؤ اور متنبہ کرو) کا حکم لے کر آئی۔ اس سے پہلے کہ کوئی وحی نماز کے بارے میں آتی، روزے کے بارے میں آتی، زکوٰۃ اور حج کے بارے میں آتی، اسلام کے دوسرے احکام آتے۔ پہلا حکم یہ آیا کہ پڑھو تا کہ تم اللہ کے پیغام سے واقف ہو اور دوسرا حکم یہ آیا کہ کھڑے ہو جاؤ اور لوگوں کو اللہ کے دین کی طرف بلاؤ اور ان کو خبردار کرو۔ اس سے معلوم ہوا کہ دعوت کا فریضہ تو ایسا فریضہ ہے کہ جس سے کسی صورت میں مفر نہیں ہے، اور سچی بات یہ ہے کہ آپ ک اسوہ میں جو سب سے غالب چیز ہے وہ یہی ہے کہ آپ نے کھڑے ہو کر اپنی قوم کو خبردار کرنا اور، اللہ کی طرف بلانا شروع کر دیا اور اللہ کی کبریائی قائم کرنے کی جدوجہد شروع کر دی۔

اسوہ حسنہ کی یہ تصویریں آپ کو پکارتی ہیں اور دعوت دیتی ہیں کہ آپ کے گرد و پیش، آپ کے شہر میں، آپ کے محلہ میں، آپ کے کالج میں، اسکول میں، یونیورسٹی میں، آپ کے گھر اور خاندان میں، جس تک اللہ کا پیغام نہیں پہنچا ہے، آپ اس کے لیے ذمہ دار ہیں۔ ان میں سے ہر شخص قیامت کے دن آپ کا گریبان پکڑ کر آپ کے خلاف دعوے دائر کر سکتا ہے اور کہہ سکتا ہے کہ یہ شخص ہے جو اللہ کے پیغام کو جانتا تھا، اس کو پھیلا نے اور غالب کرنے کا مدعی بھی تھا، اس کے اوپر حق واضح تھا، لیکن اس نے اس حق کو ہم تک نہیں پہنچایا۔

دعوت الی اللہ کی ذمہ داری اور جواب دہی کا یہ شدید احساس اپنے اندر پیدا کیجئے۔ شب و روز اسی مقصد اور ذمہ میں لگے رہئے۔ دل سوزی اور محبت کے ساتھ کام کیجئے۔ اپنے رب سے محبت کیجئے۔ اس کے رسول سے محبت کیجئے۔ اس کی راہ میں ساتھ چلنے والوں سے محبت کیجئے، اپنے رب کی ہر

مخلوق سے محبت کیجئے۔ کوئی وجہ نہیں کہ جو دعوت لے کر آپ کھڑے ہوئے ہیں وہ ملک کے گوشہ گوشہ میں نہ پھیل جائے۔
اللہ تعالیٰ ہم سب کو اپنے محبوب صلی اللہ علیہ وآلہ وسلم کے نتوش قدم پر چلنے کی توفیق عطا فرمائے۔ آمین۔

سلام اُس پر!

سلام اُس پر کہ جس نے بیسوں کی دنگیری کی
سلام اُس پر کہ امراء محبت جس نے سمجھائے
سلام اُس پر کہ جس نے خوں کے پیاسوں کو قابو نہیں دیں
سلام اُس پر کہ دشمن کو حیات جاوداں دے دی
سلام اُس پر کہ جس کا ذکر ہے سارے صحائف میں
سلام اُس پر کہ جس کے گھر میں چاندی تھی نہ سونا تھا
سلام اُس پر کہ جو امت کے لئے راتوں کو رہتا تھا
سلام اُس پر کہ جس نے جھولیاں بھر دیں فقیروں کی
سلام اُس پر کہ جس نے فضل کے موتی بکھیرے ہیں
سلام اُس پر کہ جس نے زندگی کا راز سمجھایا!
سلام اُس پر کہ جس کا نام لے کر اس کے شیدائی
سلام اُس پر کہ جس کے نام لیوا ہر زمانے میں
سلام اُس ذات پر جس کے پریشاں حال دیوانے
درد اس پر کہ جس درد اس پر کہ جس کا نام تسکین دل و جاں ہے
کے علق کی تقیر قرآن ہے

ماہر القادری